


A romantic illustration of a couple walking under a tree at night. The scene is set against a dark blue night sky with a crescent moon and a few birds. A large tree with green leaves and small white flowers frames the top and left sides. A man in a white shirt and dark trousers and a woman in a white dress are walking hand-in-hand on a path. The title 'పునరన్వ' is written in white Telugu script on a red rectangular background in the center.

పునరన్వ



1875

అపరశంకరుడు

1914

శ్రీ బెల్లంకాండ రామరాయ కవీంద్రులు

PUNARJANMA - 1955 ----- SOCIAL DRAMA.

AUTHOR :

BELLAMKONDA RAMA DASU.

FIRST EDITION :-1956.

SECOND EDITION :- 1981.

DIGITAL EDITION :- 2011.

Digitalised by : -

BELLAMKONDA CHAKRADHAR KUMAR.

.(BROTHER SON TO AUTHOR).

ADDRESS :-

BELLAMKONDA RAMA RAYA KAVINDRA TRUST.

PRAKASH NAGAR.

NARASARAO PET -522601.

CELL NO'S :- 9700311109 & 9866400133.



BELLAMKONDA CHAKDRADHAR KUMAR, NRT




**BELLAMKONDA VENKATA
SUBRAMANYA SARMA.**



**BELLAMKONDA
SRINIVASASARMA**



**BELLAMKONDA
CHAKRADHAR KUMAR.**

A romantic illustration of a couple walking at night. The scene is set under a large, leafy tree on the left, with a crescent moon and a few birds in the dark sky. A man in a dark suit and a woman in a long, flowing white dress are walking hand-in-hand on a path. The woman is holding a small bouquet. The overall mood is serene and intimate.

పునరన్వ

పు న ర్త న్మ

ఆంధ్ర నాటక కళాపరిషత్ వారి
ప్రథమ బహుమతి పొందిన నాటకం

బెల్లంకొండ రామదాసు

ఫోన్ : 72186

దేశీయ సినిమాట్రాఫర్
కౌన్సిల్ ఆఫ్ రౌండ్ • విజయవాడ-2

దేశీ ప్రచురణ
పునర్ముద్రణ
ఏప్రిల్, 1981

D. P. L. No. TCIVA/101

వెల: రు. 4-00

ప్రచురణహక్కులు
ప్రకాశకులవి



ప్రతులకు :
దేశీ బుక్ హౌస్,
నారాయణగూడ, హైదరాబాద్ - 29.
ఫోన్ : 220451

ముద్రణ :
శ్రీ లక్ష్మీ ప్రింటర్స్,
విజయవాడ - 3

ప రి చ యం

శ్రీ బెల్లంకొండ రామదాసుగారు రచించిన 'పునర్జన్మ' నాటకాన్ని ఉదయనీ థియేటర్స్ వారు ప్రదర్శించగా చూచాను. రేడియో వారోత్సవాల్లో విజయవాడ శాఖవారు ప్రసారం చేయగా విన్నాను.

పతితయైన యువతి తన జీవితం చక్కదిద్దుకుని మర్యాదగా బ్రతకాలని చేసేకృషికి వచ్చే ఆటంకాలు, ఆమెను పాడుచేసిన భ్రష్టుడు తిరిగి బురదలోనికి ఈడ్వడానికి చేసే ప్రయత్నాలు, వివాహం చేసుకొన్న భర్త మలినమైన ఆమె పాతచరిత్రను తెలిసికొని పొందే మానసికబాధను రచయిత పదనుగా చిత్రించారు.

అందుచేత నాటకప్రదర్శన రక్తికట్టింది. సంభాషణలు పాత్రోచితంగా నడచి శ్రోతలను తన్మయులను చేశాయి. సంగీతం కారతపడినా ప్రేక్షకుల మన్నన పొందింది.

పూర్వగాథ : యువతీ యువకులకుండే సహజోద్రేకంలో ఇరుగు పొరుగునవుండే రాంకుమార్-శ్యామలలు ప్రేమించా మనుకుంటారు. ముందువెనుకలు అలోచించకుండా ఇళ్ళు వదలి పట్నం చేరుతారు. కొంత కాలం వినోదంగా కాలం గడుపుతారు. వెంటతెచ్చుకున్న నగలు, ధనం హరించుకుపోతాయి. మోజు తరిగిపోతుంది. జీవితంలో ఎదుర్కోవలసి వచ్చే ఆర్థిక ఇబ్బందులు దాటలేక తగవులాడుతారు. చేతగానితనంతోపాటు మగవాని అహంకారం ప్రకోపించి, రాంకుమార్ ప్రియురాలినికొట్టి, ఆమె గతికి ఆమెను వదలి లేచిపోతాడు.

దిక్కులేని శ్యామల బాకీపడిన ఇంటద్దె చెల్లించలేక వదలివేస్తుంది. పనికొరకు, బ్రతుకు తెరువుకొరకు అన్వేషించుతుంది. ఎచట చూసినా అవమానాలు పొందుతుంది. తిరిగి తిరిగి తిండిలేక చివరకు శోషవచ్చి ఒక ఇంటిముందు పడిపోతుంది. ఆశ్రయమిచ్చి, తిండిపెట్టి పోషించిన ముసల్ది దిక్కులేని ఆ యువతిని పడుపువృత్తిలోకి దించుతుంది. ఆ నికృష్టబ్రతుకు గడపలేక, జీవితంపై ఏవగింపుగలిగి పడుపు కొంపనుండి శ్యామల పారి

పోతుంది. వెంటపడిన అల్లరిమూకనుండి తప్పించుకోడానికి ఒక యింట తలుపు తడుతుంది.

తలుపు తెరచిన డాక్టరు మూర్తి కలవరపడుతున్న ఆమెకు ఆశ్రయ మిచ్చి ఆపదనుండి రక్షించుతాడు. క్రమంగా వారిపరిచయం అభిమానంగా మారుతుంది. శ్యామల తన పాతచరిత్రను చెప్పాలని ప్రయత్నించుతుంది. కాని “నాకు కావలసింది నీవు. నీ చరిత్రకాదు” అని డాక్టరు అడ్డుపడతాడు. వివాహనంతరం స్వగ్రామం తీసుకుపోతాడు. ఇదంతా నాటకానికి పూర్వ గాథ-వివిధ పాత్రలచేత సందర్భానుసారంగా రచయిత చెప్పించుతారు.

డాక్టరు మూర్తి జనార్ధనరావునే సంపన్నుని కుమారుడు. తల్లిలేని పిల్లలై న మూర్తిని, చిన్నను జనార్ధనరావుగారు గారాబంగా పెంచుతారు. మూర్తి కాలేజీలో చదువుతూంటే తా నొక్కడూ ఇంట్లో చిన్నకు చదువు చెప్పించుతూ కాలం గడుపుతారు. మూర్తి డాక్టరుగారి క్షిప్యాసయి వివాహానంతరం స్వగ్రామం వస్తున్నాడు. ఇంటివద్ద వారి రాకకొరకు ఎదురు చూస్తున్న జనార్ధనరావు, చిన్నలతో ప్రథమరంగం ప్రారంభమౌతుంది. ఉబ్బసరోగియైన మామగారికి జాగ్రత్తగా నర్స్ చేసి శ్యామల ఆయన అప్యాయతను సంపాదించుతుంది. నర్సింగ్ నేర్చుకుని డాక్టరుకు వృత్తిలో చేదోడుగా వుంటుంది. వదినా మరదళ్ళ నవ్వులాటలు, కలుపుగోలుతనంతో కుటుంబజీవితం సంతోషంగా సాగిపోతుంటుంది. చిన్నను తీర్చిదిద్దుతూ, తన జీవితంలోని విషాదగాథలను మరచిపోవడానికి, తన్నాదరించిన కుటుంబానికి సేవచేస్తూ శ్యామల నవ్యజీవితం సాగించుతుంటుంది.

వైద్యమనే సాకుతో రాంకుమార్ డాక్టరు మూర్తి ఇంటికి వస్తాడు. సవ్యంగా సాగిపోతున్న ఆ కుటుంబ జీవితంలో తుఫాను లేపుతాడు. తాను మలినంచేసి వదలిపోయిన శ్యామల తిరిగి సుఖంగా వుండడం చూసి ఓర్వ లేడు. గతచరిత్రను చెపుతానని బెదిరించి ఆమెను లొంగదీయాలని ప్రయత్నించుతాడు. నిరాకరించినదన్న దుగ్ధతో డాక్టర్ మూర్తికి ‘ఫౌడ్’ అల్పం’ ఇవ్వడంద్వారా ఆ సంసారంలో నిప్పులు పోస్తాడు.

భర్త మనస్సు కలత చెందుతుంది. కులటను చేపట్టినందుకు పరువు మర్యాదలు పోతాయని బాధపడతాడు. శ్యామల తనను మోసగించిందనే సందేహం కలిగి ఆమెనే అడుగుతాడు. ఆమె తన పాత చరిత్రను చెప్ప సంకల్పించినప్పుడల్లా మూర్తి ఎలా నివారించాడో శ్యామల నిరూపించుతుంది. రాంకుమార్ ను డాక్టర్ వెళ్ళగొడతాడు. క్లబ్ లో మకాంపెట్టి వాడు మరింత అల్లరి చేస్తాడు.

డాక్టర్ ఉశోవారి నిందలకు తట్టుకోలేడు. పిచ్చివాడిలా ప్రవర్తించుతాడు. జీవితానుభవం తెలిసిన తండ్రి “ఆ అమ్మాయి పూర్వజీవితం దగ్గ మైందనుకో! పునర్జన్మ ప్రారంభించిందనుకో!” అని కుమారునికి ధైర్యం చెబుతాడు. ఇదే నాటకానికి మకుటంగా స్వీకరించబడింది.

కథలో జిగి వుంది. చివరిసీనులో బలవంతం చేయవచ్చిన రాంకుమార్ ను శ్యామల కాలృడంవంటి ఘటన అవసరం కన్పించదు. కుమారునికి నచ్చచెప్పి ఇంటికి తీసుకువచ్చిన తండ్రి తీవిగా భ్రష్టుని ‘పోరా’ అని సాగనంపితే మరింత హుందాగా వుండేది.

సంభాషణలు కొలదిచోట్ల దీర్ఘంగావుండి వాగ్వాదధోరణి అనిపించింది. శిథిలమవుతున్న పాతకు మొలకలెత్తుతున్న అభ్యుదయ భావాలకు మధ్య జరుగుతున్న సంఘర్షణను నాటకం చక్కగా చిత్రించింది. మూర్త్యానికి, చాందసానికి వ్యతిరేకంగా జరిగే పోరాటాన్ని కళాన్వితంగా రచయిత నిరూపించారు. కాని, అసూయ, ద్వేష, కావేషాలపై న మూర్ఖత్వంపై న జరిపే విమర్శలో, అక్షేపణలలో ఒకటి రెండుచోట్ల సంఘంపై విసుర్లుగాకూడా దొర్లాయి. అవి రచయిత సరిచేసుకుంటారని ఆశించుతాను.

ఉదాత్తమైన కథావస్తువుతో, ప్రజానురంజకమైన నాటకాన్ని రచించినందులకు శ్రీ బెల్లంకొండ రామదాసుగారికి అభినందనాలు. ఆంధ్ర ప్రజానీకం ఈ నాటకాన్ని సముచితంగా ఆదరించుతుందని ఆశించుతాను.

విజయవాడ

15-3-1956

మధుకూరి చంద్రశేఖరరావు,

విశాలాంధ్ర.

ఒక చిన్న మాట

అనుకోకుండా చేసిన పనుల్లో ఇది ఒకటి— 'పునర్జన్మ' వ్రాయడం.

అంటే శ్యామలమ్మ మనసులో మెదలడంలేదని కాదు. కొన్నాళ్ళ నుంచి మరపు—తలపు—ఉభయ సంధ్యల నడుమ మనకచీర కట్టి దోబూచులాడుతూనే ఉంది. కాని 'కథ' సింగరించుకుని కళ్ళకు కట్టలేదు. అడబడుచుల స్వభావం అదని అడుగు బైటపెట్టడానికి ఉలికిపడుతుందేమో నని అలాగే ఊరుకున్నాను.

మనిషి బొమ్మకన్న మనసులో బొమ్మ మధురం. కాబట్టి మనసు తీరికై న సమయాల్లో దాన్నే జ్ఞప్తిచేసుకుంటూ నెమరులోనే నిద్రపోయాను. అప్పుడప్పుడు అడుగుల సవ్వడి వినిపించి తిరిగి చూచేసరికి తుర్రున పరుగెత్తి మరపు మందిరంలో గడియపెట్టుకుని నిద్రించేది.

'అమ్మాయి యిష్టంవచ్చినప్పుడే వస్తుంది'— అని నేనైతేమటుకు అది ఎంత చెప్పరానిపనులు చేసిన గడుసుదై నా-కన్నకడుపు తీపికొద్దీ ఊరుకొన్నాను. కాని—నలుగురినోళ్ళలో దానికథ పడేస్తే ఎక్కడ విలవిలలాడుతుందోనని— మిత్రులు కృష్ణారావు, మూర్తి, తిలక్ ఊరుకున్నారా? దానికథ నలుగురి నోళ్ళలో పడేస్తే— చేసిన పాపం చెపుతే పోతుందన్నట్టు—గడియలు పగులకొట్టి—అమ్మాయిని వెలుపలికి రమ్మన్నాను. అప్పుడు ఇహ తప్పదని తన కథనంతా మూటకట్టుకుని వచ్చి ఎదురుగా నిల్చింది.

నాకు భయమే సుమండీ—ఇలాంటి పిల్లను—పెద్దలకు చూపడం. అయినా అందులోనూ అందని అందం వుందని చూపక తప్పిందికాదు. కాని అదిమాత్రం సామాన్యురాలా? తనకేమీ మచ్చలేనట్టూ, కనేవారి కళ్ళలోనే మచ్చవున్నట్టూ, ప్రిడరీ పాసై నదానిలా వాదనకొచ్చింది. జానకీ దేవిలా తలవంచి ఇలలోకి వెళ్ళలేదు—భర్త ఆ మూడుముక్కలూ అడిగి

నప్పుడు అతనెంత బేలవాడో జ్ఞాపకంచేసి, కోప్పడి, చివాట్లెసి, నిజంచెప్పి, కాళ్ళట్టుకుని, చివరకు చేతులకు నెత్తురుపూసుకుని, మరపురాని ఇల్లాలై ఇంటినంతా వెలిగించి హైదరాబాద్ నూ, బెజవాడనూ, మదరాసునూ— మూడు ముఖ్యనగరాలనూ ఒకకొలిక్కి తెచ్చింది.

శకుంతలలే 'హ' అని మూర్ఛాపోలేదు, సీతలా తల్లి కడుపుచేరనూ లేదు. మగని కాళ్ళపట్టి మగనిచేతనే కాళ్ళపట్టించింది—పాతకాలపు మామగారి మనసూ మచ్చికచేసుకుంది. కడకు, తనకష్టాల కడలికి కారకు దైనవానికి—ఏ కోట్లలతోనూ అవసరంలేకుండా తనే గ్రాండ్ గా శిక్ష వేసేసింది—ఇది అమ్మాయి కథ.

అమ్మాయికథ నాచేత ఆదరంతో వ్రాయించిన మిత్రులు శ్రీ కృష్ణారావు, మూర్తి, తిలక్ గార్లకూ, లోకోత్తరంగా ప్రదర్శించిన 'ఉదయనీ థియేటర్స్' నటీనటులు—మూర్తి, నిర్మల, శర్మ, వెంపటి, బేబీనరుసు, ప్రసాద్, చలపతిరావు, సుబ్బారావుగార్లకు సదా కృతజ్ఞత.

రేడియో ఉత్సవాలలో ఈ నాటకమును రంగప్రయోగం గావించిన ఏ. ఐ. ఆర్. విజయవాడవారికి—అధీగినంతనే ఆదరంతో పరిచయం వ్రాసియిచ్చిన శ్రీ మద్దుకూరి చంద్రశేఖరరావుగారికి సదా నా కృతజ్ఞత.

అమ్మాయి తప్పులు మన్నించిన ప్రేక్షకులకూను.

నెలపు.

బెల్లంకొండ రామదాసు

పు న ర్జ న్మ

ఒ క ట వ ర ం గ ం

[తెర లేచేసరికి మూర్తి భవనంలో చుండుహాలు కనిపిస్తుంది. హాలు విశాలంగా ఉంటుంది. సోఫాలు, కుర్చీలు, హాలులో నుంచి లోపలికి వెళ్ళే తలుపులు, హాలు మధ్యగోడకు మూర్తి తల్లి-మహాలక్ష్మమ్మగారి ఎన్ లాస్ట్ మెంటు, ఒక ప్రక్క వీణ, రాజారామ మోహనరామ్, వీరేశలింగంపంతులు, రాగూర్, గాంధీ మొదలయినవారి పటాలు వుంటాయి....]

చిన్న : నన్నా! నన్నా! వచ్చేశాం నన్నా!

[మూర్తి తండ్రి—జనార్ధనరావు లోపలినుంచి వస్తూ]

జన : అన్నయ్యా, వదినా ఏరే?

చిన్న : వచ్చేశారు. వాళ్ళూ వచ్చేశారు నన్నా! అన్నయ్య దార్లోదిగి వదినకు ఆస్పత్రి చూపిస్తున్నాడు. వదిన వచ్చిన తరువాత యింత వరకూ ఆస్పత్రి పూర్తిగా చూశేదుకదా!

జన : సామానులేవీ ?

చిన్న : కార్లో ఉన్నాయి. నగసన్న తెస్తున్నాడు.

[నరసన్న పెట్టె, బెడ్డింగ్, పూల పండ్ల బుట్టలు తీసుకువస్తాడు]

జనా : అబ్బాయి ఏడీ నరసన్నా ?

నర : వస్తున్నారయ్యా. అమ్మగారు ఆస్పత్రి చూస్తున్నారు.

[నరసన్న లోపలకు వెళతాడు]

జనా : చిన్నా! కొండమీద మన బంగళా ఎలావుందే?

చిన్న : బంగళాకేం నాన్నా! హాయిగావుంది. నేను చిన్నప్పుడు బంగళా తోటలో నాటాను చూచావ్ — గులాబీమొక్క — ఇప్పుడు పెరిగి యింతదైంది నాన్నా! అన్నయ్యే, వదినకి మన పొలాలన్నీ చూపించాడు. మన తోటలన్నీ చూపించాడు. మన రైతులందరూ అన్నయ్యనూ, వదిననూ చూచి సీతా, రాముడూ అన్నారు. మన కొండమీద కొత్తగా వెలిశాడుచూచావ్ నాన్నా!

జనా : ఎవరే?

చిన్న : వేయిన్నర వెండిబిందెల పానకాల నరసింహస్వామి. గుళ్లోకివెళ్ళి నేనూ, వదినా, అన్నయ్యా పెద్దపూజ చేయించాం నాన్నా! పదహారు బిందెల పానకం బైటికి రాలా!.... నిజంగా నాన్నా!

జనా : పూజారి తాగాడా? దేముడు తాగాడా?

చిన్న : దేముడేనాన్నా! దేముడునోట్లో పెద్ద బిలం ఉన్నదట. వదినా అన్నయ్య చెయ్యిపెట్టి చూశారుగా! వదిన దేముడినోట్లో చేయి పెడుతుంటే అన్నయ్య 'జాగ్రత్త! లోపల బూచిఉంది' అన్నాడు. వదిన కెవ్వన కేకేసి అన్నయ్యను బిల్లిపిల్లలా కరుచుకుంది.... నిజంగా నాన్నా!

జనా : అప్పుడు నువ్వేంచేశావ్ ?

చిన్న : నేను దేముడికి మొక్కుకున్నానుగా-మా అన్నయ్యకి ఒక మంచి కొడుకుపుడితే మా కొబ్బరితోటలో కాయలన్నీ నీకే కొడతానని....

[శ్యామల, మూర్తి ప్రవేశిస్తారు]

అరుగో అన్నయ్యా, వదినా.

[వారికి అడ్డంవచ్చి]

అగండి, మీరు లోపలికి రావడానికి వీల్లేదు.

జనా : ఏమిటే చిన్నా ?

చిన్న : అవును నాన్నా! వదినకు దిష్టితీసెయ్యొద్దూ? వదినగారు కొత్త పెళ్ళికూతురని అందరూ అదేపనిగా చూచారు. ఉండండి. దిష్టి నీళ్ళు పట్టుకొస్తా....

[లోనికి వెడుతుంది]

మూర్తి: ఏమిటేచిన్నా! దిష్టెందుకే ?

జనా : అవునురా. ఇంటి అడబడుచు, దానిమాట కెదురేముంది?

[చిన్న నీళ్ళుతెచ్చి దిష్టితీసి, నరసన్నకు ఇస్తుంది.

నరసన్న బయట పారబోసి లోపలికి వెళతాడు]

చిన్న : ఇహ రండి వదినా! కుడికాలు పెట్టు. ఊహా—వుండండి.

మూర్తి: మళ్ళీ ఏమిటే?

చిన్న : పేర్లు చెప్పండి.

మూర్తి: పెళ్ళై రెండు నెలలయితే ఎప్పుడు పేర్లేమిటే పిచ్చిపిల్లా!

చిన్న : ఇంట్లో ఎప్పుడు అడుగుపెట్టితే అప్పుడు చెప్పాలిందే. చెప్పన్నయ్యా!

మూర్తి: ముందు మీ వదిన్ను చెప్పమను.

చిన్న : చెప్పు వదినా!

శ్యామ : ఉహూం. మీ అన్నయ్యనే చెప్పమను.

చిన్న : చెప్పన్నయ్యా!

మూర్తి: ఉహూం. మీ వదిన్నే చెప్పమను.

చిన్న : అబ్బబ్బ! ఎప్పుడూ పిలుచుకునే పేర్లు చెప్పటానికి ఏం సిగ్గుపడతానా నాయనా! ఆడపిల్లలకు సిగ్గుకదూ! నీవే చెప్పన్నయ్యా!

మూర్తి: (శ్యామలవైపు తిరిగి) ఆ — మరచిపోయాను. నీపేరేమిట శ్యామలా?

శ్యామ : ఆ మరచిపోయాను మీ పేరుచెప్పండి మూర్తిగారూ!

[అంతా నవ్వుతారు]

చిన్న : (చప్పట్లు కొడుతూ)

హియర్, హియర్. ఇహ రండి. వదినా! అందరికీ తక్షణం కాఫీ పెట్టు.

మూర్తి: తండ్రిదగ్గరకు వచ్చి ఒంట్లో ఎలావుంది నన్నా?

జనా : నాకేం? డిబ్బరొట్టిలా తేనెట్రా. మీ డాక్టర్లకు ప్రపంచంలో అందరూ జబ్బుమనుష్యుల్లా కనుపిస్తారేమిటా?

శ్యామ : తోజూ మందు తీసుకుంటున్నారా మామయ్యా?

చిన్న : నర్సు లేదుగా మండివ్వడానికి.

మూర్తి : ఎవరే నర్సు?

చిన్న : వడినే నర్సు. వడిన నాకు వడిన, నీకు భార్య, నాన్నకి నర్సు.

మూర్తి : వడినకు మూడు డ్యూటీ లిచ్చావన్నమాట.

జన : అవునురా. చిన్న చెప్పింది నిజం. అమ్మాయి వచ్చినప్పటినుంచి మీ అమ్మలేని తోటు తీరింది....

[అంతా మూర్తి తల్లి ఫొటోవంక చూస్తారు]
ఆస్పత్రి నర్సులుకూడా అమ్మాయిముందు చాలరు.

చిన్న : అన్నయ్య యిచ్చిన ట్రయినింగేగా.

మూర్తి : మరేమిటనుకున్నావ్ నా ట్రయినింగంటే! ఒక నెలలో మీ వడి నను హెడ్ నర్సు చేసెయ్యనూ!

చిన్న : అప్పుడు నీకు వంట ఎవరు చేస్తారు?

మూర్తి : నువ్వు.

చిన్న : నీ పెళ్ళాం నర్సుపనిచేస్తే. నేను వంటచేస్తా ననుకుంటున్నావా? నేను మాస్టరమ్మపని చేస్తా.

శ్యామ : మంచి మాటన్నావ్!

మూర్తి : పోనీ, వంటమనిషి వుండిగా.

చిన్న : ఆ వంట నీకు సయించడంతావుగా?

మూర్తి : పోనీ, నేనే చేసుకుంటాను. శ్యామలా! నాన్నగారికి మిక్చర్ ఇవ్వు. నేను డ్రస్ చేసుకుని త్వరగా ఆస్పత్రికి వెళ్ళాలి. చిన్నా! నర సన్నను నీళ్ళు కాగాయేమో అడుగు.

[చిన్న తోనికి వెడుతూ]

చిన్న : నీళ్ళు కాగాయా నరసన్నా?

నర : (లోపలనుంచి) కాగాయమ్మా.

మూర్తి : శ్యామలా! నాన్నగారికి మందివ్వు.

[మూర్తి లోనికి వెడతాడు. శ్యామలకూడ లోనికి వెడుతుంది. జనార్థన రావు పేపరు చూస్తుంటాడు. నరసన్న మూర్తి గదిదగ్గరకు వెళ్ళి]

నర : బాబూ! స్నానానికి రావచ్చు. (లోనికి వెడతాడు)

జన : అమ్మాయ్ శ్యామలా!

శ్యామ : (ప్రవేశిస్తూ) ఏం మామయ్యా?

[శ్యామల ప్రవేశిస్తుంది. ఔన్ను గ్లాసులో మందు, వెండి గిన్నెలో బత్తాయితొనలు వుంటాయి.]

జన : అమ్మాయ్! శ్యామలా! ఈ పేపరు వార్తలు చూస్తుంటే తల తిరిగి పోతోందమ్మా, ప్రపంచం ముందునుంచి వెనుకకు పోతోండా, వెనుకనుంచి ముందుకు పోతున్నదా అనిపిస్తోంది.

శ్యామ : ఏం జరిగింది మామయ్యా?

జన : చూడు ఈ వార్త. ఒక వెధవభార్య ఒక భర్తను చంపాడట.

శ్యామ : ఏమిటి మామయ్యా?

జన : (మరింత ఉద్రేకంతో) ఈ వెధవభర్త ఒక భార్యను చంపిందట.

శ్యామ : (నవ్వుతుంది)

జన : అదా అమ్మాయ్! మరచాను. భర్త భార్యను చంపాడట అదీ.

శ్యామ : చంపితే చంపాడు. కాని మీరు మందు పుచ్చుకోండి.

జన : ఎందుకమ్మాయ్ మందు?

శ్యామ : ఉబ్బసం తగ్గుటానికి.

జన : అసలు నాకు ఉబ్బసంలేదు, జబ్బులేదు. ఉన్నా, ఈ ఎర్రనీళ్ళు తాగితే తగ్గుతుందంటావా?

శ్యామ : తప్పకుండా తగ్గుతుంది. మూడుపూటలూ మందిచ్చే బాధ్యత మీ అబ్బాయిగారు నా కిచ్చారు. మీరు మందు పుచ్చుకోకపోతే నేను చీవాట్లు పడాల్సి వస్తుంది.

జన : సరే. అలా అయితే తప్పకుండా పుచ్చుకుంటాను.

[ఒక్క గుక్కలో మందు తాగుతాడు.]

శ్యామ : బత్తాయి తొనలు తీసుకోండి. (యిస్తుంది)

జన : అమ్మాయ్! ఇవి మనలేం ఆగుతాయ్. మనకి మందుల్లో మాకుల్లో నమ్మకం లేదు. దిగుడుబావిలో దిగి ముప్పుటలా స్నానంచేసి సవాసేరు గోంగూర పులుసుకార, ముద్దపప్పు, జొన్నసంకటి సేవిస్తే ఏ తోగమూ ఉండదు.

శ్యామ : ఆ పనిమాత్రం చేయకండి. మీ అబ్బాయిగారు చన్నీళ్ళస్నానం పనికిరాదన్నారు. గోంగూర పనికిరాదన్నారు. క్యాబేజి, క్యారెట్లు వంటిపెట్టమన్నారు.

జన : అన్నాడూ! వీడు డాక్టర్లై నప్పటినుంచి నా దుంపతెగుతోంది. ప్లీ డ

రయినా బాగుండేది. కాసేపు వాగి ఊరుకునేవాడు. సతే, కాని...
అమ్మాయ్, శ్యామలా! ఒక్కమాట అడుగుతాను చెప్పు.

శ్యామ : అడగండి మామయ్యా.

జనా : సరిగా ఉన్నమాట ఉన్నట్టు చెప్పాలినుమా!

శ్యామ : అడగండి.

జనా : నిన్ను చూస్తే మంచిపిల్లలాగే కనిపిస్తున్నావు.... కాని

శ్యామ : కాని....?

జనా : మా అబ్బాయి మంచివాడంటావా? చెడ్డవాడంటావా?

శ్యామ : కన్నవాళ్ళకు మీకు తెలుస్తుందికాని నాకేం తెలుస్తుంది చెప్పండి.

జనా : కన్నవాణ్ణి నేనైనా, కట్టుకున్నదానివి నీవేకదమ్మా.

శ్యామ : వారే నన్ను కట్టుకున్నాడు. దోషనేపోతుంటే తీగలా తగిలానట!

జనా : అమ్మాయ్ శ్యామలా! మా అబ్బాయిని నీవే కొంచెం కనిపెట్టి
వుండాఅమ్మా! వాణ్ణి నీ చేతుల్లో పెట్టాను.

శ్యామ : ఏం మామయ్యా, అలా అన్నాడు?

జనా : అడికాదమ్మా. నీ మంచితనం శంకించి నేను చెప్పడంతేదమ్మా.
యింటికోడలివిగాబట్టి యింతగా చెప్తున్నాను. మావాడి మనస్సు
అతిసున్నితమయింది. మెత్తని పూవులాంటిది. చిన్న చితుగాతి
వీచినా చలింజే తెమ్మలాంటిది. వాడిమనస్సు నాకొక్కడికే తెలు
సమ్మా! కన్నది కన్నతల్లే కాని, చేతులారా పెంచింది నేనేనమ్మా.
ఈ సరికందుతిద్దర్నీ వదలి అది వెళ్ళిపోయింది. అంతంత ఈ

కొంఠలో ఈ యిద్దరు బిడ్డలతో నేనొక్కణ్ని - నేనేం కష్టాలు పడానో నాకే తెలుసు. చిన్నమటుకు చిన్న, జోలపాడితేగాని నిద్ర పోయేదికాదు. ఈ పాడుగొంతుతోనే జోలపాడాను. మావాడు పెరిగి పెద్దవాడై చదువుకు వెళ్ళాడు. చిన్నమ్మా, నేనూ అడ దిక్కులేని ఈ ఆస్తిని కనిపెట్టుకుని ఇక్కడేవున్నాము. నేనుకదల డానికి వీల్లేదుకదూ! ఒకప్పుడు ఈ యిల్లు కళకళలాడుతూండేది. అది బ్రతికున్నరొజుల్లో-ఇంటినిండా బంధువులు, అతిథులు, వచ్చే పోయేవాడు. ఎప్పుడూ నవ్వులూ, హాస్యాలు-దీపావళిలాఉండేది. అదిపోయింది-నిశ్శబ్దం, చీకటి. మావాడు చదువు పూర్తిచేసుకొని ఒక ఇంటివాడు ఎప్పుడవుతాడా అని కాచుకొని కూర్చున్నానమ్మా! ఇన్నాళ్ళు నీ రాకకోసమే కనిపెట్టుకొని వున్నానమ్మా. నీవు వచ్చి భారం దించావు. మళ్ళీ ఈ భవనంలోకి దీపావళి వచ్చింది. నవ్వులూ, దీపకాంతి వచ్చాయి. ఈ భవనాన్ని, మా వంశాన్ని వెలిగించాలమ్మా నీవు. మా బ్రతుకులకు ఆధారం నీవేనమ్మా!

[కన్నీటితో కంఠం తుడ్దడుపుతుంది.]

శ్యామ : మామయ్యా!

జనా : ఏం లేదమ్మా, ఏదో జ్ఞాపకంవచ్చి....

[చిన్న రోషలనుంచి వస్తూ]

చిన్న : ఏమండోయ్ వదినగారూ! అన్నయ్యగారికి టై కావాలట, గీతల టై.

శ్యామ : వస్తున్నానమ్మా.

[చిన్న, శ్యామల రోషానికి వెళతాడు]

[నాగయ్య పరుగెత్తుతూ వస్తాడు]

నాగ : సార్! సార్ డాక్టరుగారున్నారా?

జన : ఏమిటయ్యా హడావిడి?

నాగ : హడావుడి ఏమిటిసార్, హడలెత్తి చస్తుంటే. అర్జంటు సార్.
కేసు సార్. ఒక భర్త భార్యను చంపింది సార్. వాడికి గాయం
బలంగా తగిలింది.

జన : నాపిచ్చి నీకూ పట్టినట్టుందే!

నాగ : పిచ్చేమిటి సార్?

జన : మరి, భర్త భార్యను చంపిందేమిటోయ్ వెర్రినాగన్నా!

నాగ : అదాసార్, చస్తుంటే ఏ జెండరయితే ఏంలేండి,

[మూర్తి పై సవరించుకుంటూ వస్తాడు. అతనివెంట
శ్యామల వస్తుంది.]

మూర్తి : ఏమిటోయ్?

నాగ : అర్జంటు కేస్ సార్.

మూర్తి : వస్తున్నా-శ్యామలా! మెడిసన్ చెప్టే.

[శ్యామల మెడిసన్ చెప్టే తెస్తుంది]

నాగ : ఇలా ఇవ్వండమ్మా. (తీసుకొంటాడు)

మూర్తి : వస్తానన్నా! నేను రావడం అలస్యమయితే మీరు భోజనాలుకా
నీండి. శ్యామలా వస్తా.

[కాంపౌండరు నాగయ్య, డాక్టరు వెడతారు]

జనా : అబ్బ! అన్నీ హత్యకేసులే. భర్త భార్యను చంపడం, భార్య భర్తను చంపడం. ఈ అడవిలో మరీ.

చిన్న : (ప్రవేశిస్తూ) ఎందుకు చంపడం పనితోచక.

శ్యామ : మంచిమాట అడిగావు.

జనా : అనుమానం. అనుమానం హత్యకు దారితీస్తుంది.

శ్యామ : వా రొచ్చేసరికి ఆలస్యమౌతుండేమో, మీరు భోంచేయండి మామయ్యా.

జనా : ఇంతవరకూ కడుపులో ఆకలి కదలడే. దిగుడు బావిలో దిగి దివ్యంగా ఈతకొడితేగాని కడుపులో చురచురలాడదు.

శ్యామ : చన్నీళ్ళస్నానం పనికిరాదు.

చిన్న : గోంగూర పనికిరాదు,

జనా : ఇవాళ ఒక్కరోజుకూ పథ్యంమానేదాం. అమ్మాయీ శ్యామలా! నేను వెళ్ళి దిగుడుబావిలో ఒక మునక పేసివస్తాకాని, అబ్బాయితో చెప్పకు.

[వెళ్ళబోతాడు]

శ్యామ : మామయ్యా వెళ్ళకండి.

జనా : ఫరవాలేదు. ఒక్కరోజు స్నానానికే ఘటం ఎగరదులే, ఘటం గట్టిది. నేను వచ్చేసరికి వంట సిద్ధంగా వుంచు.

శ్యామ: వంట తయారయింది.

జనా : ఏం చేశారు?

చిన్న : క్యాబేజి, కారెట్స్, బీరేబి.

జనా : అది నీవు, మీ అన్నయ్య, వదినా తినండి. నాకుమాత్రం గోంగూర పప్పు, కొరివికారం, బిరుసన్నంలేనిదే నోటికి ముద్దెక్కదు. మంగమ్మతో చెప్పి వండించండి.

(వెడుతూ) అమ్మాయ్! శ్యామలా! గోంగూరలో వుల్లి పాయలు మరచిపోకు పచ్చిమిరసకాయలుకూడా (వెడతాడు)

చిన్న : నాన్నకి పిచ్చి.

శ్యామ: ఆయనక్కాడు పిచ్చి, అనుకునేవాళ్ళకు పిచ్చి.

చిన్న : పద వదినా. కొత్తవంట మొదలెట్టించాలిగా. ఓ వంటల మంగమ్మా మళ్ళీ మడికట్టుకో. నాన్నకి కొత్తవంట కావాలి.

[ఇద్దరు లోపలికి వెడతారు]

[క్షణం నిశ్శబ్దం, కాలింగ్ బెల్ వినిపిస్తుంది. రాంకుమార్ వస్తాడు. అతనితో బెడ్, హోల్టర్, ఒక బ్యాగ్ వుంటాయి]

కుమార్: మూర్తిగారిల్లు ఇదేనాండి?.... మూర్తిగారిల్లు ఇదేనాండి?

[చిన్న వస్తుంది]

చిన్న : ఇదే, ఇదే, ఎవరు కావాలి మీకు?

కుమా: ఇంట్లో ఎవరూ లేరా?

చిన్న : లేకేం, అందరం వున్నాం.

కుమా: పెద్దవాళ్ళు....

చిన్న : నాన్న దిగుడుదానికి స్నానానికి వెళ్ళాడు. వదిన స్నానంచేస్తోంది. అన్నయ్య అస్పృతికెళ్ళాడు. నేను మీమందు నిల్చున్నాను.

కుమా: You are a nice girl ! ఈ దిస్కం తీసుకో.

చిన్న : మా ఇంట్లో చాలా వున్నాయి.

కుమా: ఓ, నీ వెవరమ్మమ్?

చిన్న : మూర్తిగారి చెల్లెల్ని.

కుమా: మూర్తిగారు మీ అన్నగారా?

చిన్న : నేను చెల్లెల్ని అయితే ఆయన అన్నకాడూ?

కుమా: ఆఁ, అవునులే. కొంచెము నేనొచ్చానని మీ వదినగారితో చెప్పు.

చిన్న : నేనంటే!

కుమా: నేను మీ వదినగారికి దగ్గర బంధువునులే.

చిన్న : మా వదినగారికి బంధువులు ఎవరూలేరే? అన్నా లేడు తమ్ముడూ లేడు. అక్కా లేడు చెల్లీ లేదు. మరిమీరు-మేనమామా?

కుమా: ఆఁ ఆఁ. మేనమామని. కొంచెం వెళ్ళి చెప్పమ్మా.

చిన్న : మీపేరు?

కుమా: నాపేరు....రాంకుమార్.

చిన్న : పెద్దపేరే!....కుమార్ అని చెప్పాలేండి.

కుమా: అలాగే చెప్పు, చాలు.

[చిన్న లోపలికివెళ్ళి ఒక్క క్షణంలో వస్తుంది]

కుమా: వస్తోందా మీ వదిన?

చిన్న : రావడానికి వీల్లేదు.

కుమా: ఏం?

చిన్న : ఏమో నాకు తెలియదు. (చిన్న లోపలికిపోతుంది)

కుమా: నాపేరు గుర్తుపట్టి వుండదు....

[జనార్దనరావు వస్తాడు]

జన : నీవేనాబాబూ, ముస్తానుసాయిబా జట్కాలో వచ్చింది?

కుమా: నేనేనండీ. తమరు....

జన : మూర్తి మా అబ్బామే బాబూ!

కుమా: మూర్తిగారి తండ్రిగారన్నమాట.

జన : అవునుబాబూ. మా మూర్తి మీకు తెలుసా?

కుమా: తెలికపోవడ మేమిటండీ. వారి అప్తస్నేహితుల్లో ఒకణ్ణి! వారి వివాహ సందర్భంలోకూడా వున్నానండీ. ఒక ఏకాంక నాటిక కూడా ప్రదర్శించాం. తమరు చూచే వుంటారు.

జనా : నేను ఒంట్లో బాగుండక రాలేదు బాబూ!

కుమా : అయ్యో! పెద్ద ఫంక్షన్ మిస్ అయ్యారన్నమాట. ఆ వివాహ వైభవం చూచితీరాలిందేకాని, చెప్పనలవికాదండి. చీఫ్ మెడికల్ ఆఫీసర్, చీఫ్ కమీషనర్ ఆఫ్ పోలీస్, చీఫ్ మినిస్టర్, పుర ప్రముఖులందరూ విచ్చేశారండి. హోటల్ కెనెమెరాలో వేలవేల విద్యుదీపాల కాంతిలో మూర్తిగారిచ్చిన ఆ ఓపెన్ ఎయిర్ డిన్నరుండే ఆ హోటలు చరిత్రలో ఎన్నడూ జరగలేదనుకోండి. ట్రావెన్కూరు సిస్టర్స్ డ్యాన్సుకూడా పెట్టించారు.

జనా : కూర్చోబాబూ. నిల్చునే మాట్లాడుతున్నావ్. ఇంతకూ నీ వెక్కడనుంచి వస్తున్నావ్ బాబూ?

కుమా : మదరాసునుంచేనండి. మూర్తిగారు ట్రీట్ మెంట్ ఇస్తానన్నారు. పది సంవత్సరాలనుంచి దగ్గుతో అవస్థ పడుతున్నానండి. మూర్తిగారిచేత పరీక్ష చేయించుకుందామని వచ్చాను. అబ్బ! ఇది పాడు జబ్బు కదండి. చంపనూ చంపడు, బ్రతకనూ బ్రతకనివ్వడు.

[దగ్గులాడు]

జనా : అలాగా బాబూ! మూర్తి అజ్ఞేంటు కేసుమీద అస్పత్రి కెళ్ళాడు. ఇప్పుడే వస్తాడు. ఇంతకూ కాళ్ళు కడుక్కుని మంచితీర్థం పుచ్చుకున్నావా?

కుమా : లేదండీ.

జన : అయ్యోరామ! శ్యామలా! అబ్బాయి స్నేహితుడు ఎవరో వచ్చాడు.
కొంచెం కాళ్ళకు నీళ్ళుపట్రామ్మా.

[శ్యామల నీళ్ళుతెచ్చి తలవంచుకుని
కుమార్ దగ్గర వుంచుతుంది]

కుమ : నమస్కారం శ్యామలాదేవిగారూ!

[శ్యామల చరచరా లోనికి పోతుంది]

కుమార్ : మీ కోడలుగారు కదండీ ?

జన : అవును బాబూ!

కుమ : చాలా ఉత్తమురాలండీ. మదరాసులో వివాహ సందర్భంలో
డాక్టరుగారు పరిచయం చేశారు. ఒక్కొక్కరి సుకృతం సుమండీ.
మీరెంతో సుకృతం చేసుకున్నాను కాబట్టే ఇలాంటి ఉత్తమురాలు
కోడలుగా

జన : మా శ్యామలమ్మ మహాఅక్షి.

కుమ : కానీ, చూశారూ మామయ్యగారూ

జన : ఏమిటి అ కానీ

కుమ : ఏంటేదు. నేనంటే బాగుండదనుకోండి.

జన : అను బాబూ! నేను వట్టి నిర్మోహమాటం మనిషిని.

కుమ : యీ రోజుల్లో చూశారూ—పెద్దవారు—తమకు తెలియని విషయం
కాదు—మంచికి చెడుకి విమర్శనలేకుండా పోయింది. నేను నా జీవి

తంతో ఇప్పటికి ఒక లక్ష కుటుంబాలు చూచి వుంటాను. ప్రతి కుటుంబంలో ఏదో ఒక గొడవే. ఒక్క భార్యకూడా భర్తతో....

జనా : నీవు చెబుతున్నది....

కుమా : ప్రపంచమంతా ఇలావున్నా, మన మూర్తిగారికి ఇలాంటి ఉత్తము రాలు భార్యగా దొరకటం విశేషంకదండీ?

జనా : నిజంబాబూ.... నిజం చెప్పావ్.

కుమా : వస్తుంటే దారిపొడుగునా మస్తాను సాయిబు తమ కుటుంబము సంగతే చెప్పాడండీ. ఈ చుట్టుపట్ల ఇంత శ్రీమంతులు, ఇంత ధర్మపరులూ—అలాంటి కుటుంబానికి కోడలు కావడం....

జనా : మా శ్యామల భాగ్యమంటావు.

[మూర్తి వస్తాడు]

మూర్తి : అబ్బ! పాడుకేసు నాన్నా! ఆ అమ్మాయి తల చితికిపోయింది పాపం! అదంతా సరిచేసి కట్టు కట్టెసరికి ఈవేళయింది. నాన్నా! మీరు భోంచేశారా?

జనా : ఉహూ.. ఇంకాచెయ్యాలా. మీ స్నేహితుడెవరో మదరాసునుంచి వస్తే మాటాడుతూ కూచున్నా.

మూర్తి : నా స్నేహితుడా? ఎవరు?

కుమా : నేనేనండీ.

మూర్తి : మీరు....

కుమా : గుర్తించలేదా?

మూర్తి: మీరు....

కుమా : [ఛేజుల్ మీదనుంచి ఒక విగ్రహంతీసి] ఇది జ్ఞాపకము వుందా?

మూర్తి: ఓ, మీరా! ఇది మీరు ప్రజెంటు చేసిందే.

కుమా : జ్ఞాపకం వచ్చానా?

మూర్తి: అవును, మీ పేరు....రాం....

కుమా : రాంకుమార్. మీ వివాహమహోత్సవాన్ని సందర్శించే మహా భాగ్యము కలిగిన ప్రత్యేక అతిథుల్లో నేను ఒకణ్ణి. ఒక చిన్న ఏకాంక నాటికలో....

మూర్తి: అవును. మీరు నటించారుకూడా.

కుమా : yes. మీరు నాకు ఒక బహుమతికూడా ఇచ్చారు. తరువాత మిమ్మల్ని ప్రైవేటుగా కలుసుకుని ఒకచిన్న మనఃచేసుకున్నాను.

మూర్తి: మీకు ఏదో క్రానిక్ డిసీజ్ వుండన్నారకదూ!

కుమా : అవును. టి. బి. అని అనుమానంగావుంది. మిమ్మల్ని టెస్టుచెయ్యమని అడిగాను. మీరు మీ ఊరికివస్తే తీరిగ్గా పరీక్షచేసి ట్రీట్ మెంట్ ఇస్తానని వాగ్దానంచేశారు. జ్ఞాపకంవుందా డాక్టర్?

మూర్తి: Yes. Sure. తప్పకుండా. మనం కలుసుకొని ఇన్నాళ్ళయినా జ్ఞాపకం వున్నందుకు Thanks. ఈ గొడవతో అడగడం మరచాను. మీరుకూడా భోజనం చేయకుండా కూచున్నారేం.

కుమా : తొందరేముందితెండి. వీరంతా నాకు క్రొత్త.

మూర్తి: వీరు మా నాన్నగారు.

కుమా: తెలుసు. పరిచయమయింది. వారూ నేనే మాట్లాడుతూ కూర్చున్నాము.

మూర్తి: మరి మీరు భోజనానికి తేవండి.

కుమా: మీరు స్నానం కానీయండి డాక్టర్.

మూర్తి: Well. అలస్యానికి ఉమించాలి.

జనా : నేను వెడుతున్నాను బాబూ. పెద్దవాణ్ణి ముందే భోజనం ముగిస్తా.

[లోనికి వెడతాడు]

మూర్తి: ఈలోగా-పోసీ కొంచెం ఓవల్ టైన్ పుచ్చుకోండి. శ్యామలా!

[చిన్న వస్తుంది]

చిన్న : ఏమిటన్నయ్యా?

మూర్తి: వదిన్ను ఓవల్ టైన్ తెమ్మను.

[చిన్న లోనికి పోతుంది.]

కుమా: సిగరెట్ కాలుస్తారా? (ఇస్తాడు)

మూర్తి: Thank You.

[శ్యామల ఓవల్ టైన్ తెస్తుంది]

నా మిసెస్ మిష్టర్ కుమార్, శ్యామల. శ్యామలా! వీరు మద్రాసులో మన వివాహానికి వచ్చారు. వీరికి ట్రీట్ మెంట్ యిస్తానని మనపూరు రమ్మన్నాను. వీరిపేరు కుమార్.

కుమా: నమస్కారం శ్యామలాదేవిగారూ!

[శ్యామల చేతులు వణికి, ప్రే పడిపోతుంది]

మూర్తి: శ్యామలా!

శ్యామ: మళ్ళీ కలుపుకొస్తాను. (లోనికి పోతుంది)

మూర్తి: వర్తి భయంమనిషి.

కుమా: కొత్త.

మూర్తి: ఇంకా నలుగురితో తిరగటం అలవాటుకాలా.

[శ్యామల తిరిగివస్తుంది ఓవల్ టైన్ కప్పులతో]

(ఓవల్ టైన్ తీసుకుంటూ) మా శ్యామల గొప్పనర్స్. మిష్టర్ కుమార్. కాపురానికి వచ్చిన రెండు నెలల్లో నర్సింగంతా నేర్చుకుంది.

కుమా: మీ నర్సింగ్ హోమ్ లో హెడ్ నర్సుగా పోస్ట్ చెయ్యాలింది. భర్త డాక్టర్, భార్య నర్స్, బ్యూటీఫుల్ గా వుంటుంది శ్యామలాదేవిగారూ.

[శ్యామల లోనికి పోతుంది]

మూర్తి: మా నాన్నగారిని ఎలా నర్స్ చేస్తుందనుకున్నాను! ఆయనకు ఉబ్బసం. ఒకమాటు మూడు రాత్రిళ్ళూ పగళ్ళూ ఆయనకోసం నిద్రకాచింది.

కుమా: రాత్రిళ్ళూ మేలుకోవడం కొందరికి చాలా చురుకైన డాక్టర్.

మూర్తి: శ్యామలా!

[శ్యామల వస్తుంది]

కుమా: ఈ వూళ్లో అద్దెకు ఇళ్ళు దొరకవా డాక్టర్?

మూర్తి: ఎందుకండీ? మా యింట్లో మీకు చోటులేకనా? చూడు శ్యామలా! వీరు మన ఇంట్లోనే వుండి ట్రీట్ మెంట్ తీసుకుంటారు. మన Out house శుభ్రంగా కడిగించి బెడ్ పేయించు. అక్కడ గాలి వెల్తురూ బాగా వస్తాయి. శ్యామలా! నేను వీరిని రేపు పరీక్ష చేసి చాటు ఇస్తాను. నీవు ట్రైప్రకారం మందు, ఆహారం ఇవ్వు. నీకు తోడు కావాలిస్తే ఒక నర్సును పంపుతాను. I am sorry మిస్టర్ కుమార్! మీరు స్నానానికి లేవండి.

కుమా: మీరు కానీయండి డాక్టర్.

మూర్తి: One minute, శ్యామలా! నరసన్నను నీళ్ళు లోడమను. (వెడుతూ అగి) శ్యామలా! ఆ మెడిసిన్ చెప్త తీసుకురా.

[శ్యామల మెడిసిన్ చెప్తు తీసుకొని వెడుతూవుంటుంది]

కుమా: (దగ్గుతాడు)

[శ్యామల వెనుదిరిగి చూస్తుంది]

కుమా: చిట్టీ! (పిలుస్తాడు)

శ్యామ: చిన్నా! (ఫిట్ లో పడిపోతుంది)

(చిన్న, మూర్తి, జనార్దనరావు, నరసన్న పరుగెత్తుతూ వస్తారు)

చిన్న : వదినా!

మూర్తి: శ్యామలా!

జన : అమ్మాయ్!

నర : అమ్మగారూ!

ఒక్కసారిగా

కుమా: (మెల్లగా సిగరెట్టు కాల్చుకుంటూ) పాపం! చాలా బలహీను రాయిలా ఉండి డాక్టర్. టానిక్ ఇప్పించలేకపోయారా?

రెండవ రంగం

[దృశ్యం అదే. మూర్తి కుమార్ కు ఇంజక్షన్ ఇస్తావుంటాడు.]

కుమా : ఎక్సరే పరీక్షలో ఏం తేలినట్టు డాక్టర్ ?

మూర్తి : టి. బి. అని నిశ్చయంగా చెప్పలేను. అయినా రెండు నెలలు చూడాలి.

కుమా : చాలా దూరం గడువు పెట్టారే.

మూర్తి : మీకిక్కడ ఇబ్బందిగా ఉందా?

కుమా : No, no. అదేమిటండీ?

మూర్తి : కుమార్ గారూ! మీరు మద్రాసు ఆర్ట్స్ స్కూలులోకదా చదువు కున్నా నన్నాడు?

కుమా : అవునండీ. నాకు కళన్నా, ఫొటోగ్రఫీ అన్నా చాలా యిష్టం.

[జనార్థనరావు వస్తాడు]

మూర్తి : ఎక్కడికి నాన్నా ?

జన : దిగుడుబావికి. దివ్యంగా స్నానంచేసి....

మూర్తి : చన్నీళ్ళస్నానం పనికిరాదు.

3)

జనా : ఏం ఫరవాలేదు. ఘటం గట్టిది.

కుమా : తువ్వాయి మరచిపోయాడు.

జనా : అయ్యోడామ! ముదిలో మతిపోతోంది. అమ్మాయ్ శ్యామలా! నా కొల్లాయిగుడ్డ.

[చిన్న తెచ్చియిచ్చి వెడుతుంది]

ఇవాళ పొన్నంచేసి గంటన్నర జపం చేయాలి.

[వెడతాడు]

కుమా : మీ నాన్నగారు చాలా మంచివారు.

మూర్తి : ఎన్ని జన్మల్లోనైనా వారి ఋణము తీర్చుకోలేను. మా చిన్నను కనిమా అమ్మ చనిపోయింది. నాన్నగారే కన్నతల్లిలా మమ్మల్ని సాకారు. తరువాత నేను పట్నంలో చదువులకు వెళ్లాను. లంకంతయీ కొంపలో నాన్నా, చిన్న ఇద్దరే. తర్వాత శ్యామల వచ్చింది.

కుమా : శ్యామలగారంటే జ్ఞాపకంవచ్చింది. డాక్టర్! పాపం వారి అరోగ్యం సరిగా ఉన్నట్టులేదు. ఏదైనా టానిక్ ఇప్పించకపోయారా?

మూర్తి : శ్యామలకు ఫిట్నెసరావడం ఇదే మొదటిసారి.

కుమా : ఫిట్నెసుకు కారణము ఏమైవుంటుందంటారు?

మూర్తి : నరాల్లో బలహీనత కావచ్చు.

కుమా : మనస్సులో బలహీనతకూడా కావచ్చు.

మూర్తి : శ్యామలకు మానసికతాద ఉండవలసిన అవసరం నాకు కనిపించలేదు.

కుమా : ఎవరి మనస్సులో ఏ దయ్యాలు దాక్కొని ఉన్నాయో మనకు తెలుస్తుందా డాక్టర్ ?

మూర్తి: అది వేరే సైన్సు.

కుమా : వట్టి ఫిజిషియన్ అండ్ సర్జన్. అంతేకదూ?

మూర్తి: సై కాలజీకూడా కొంతవరకు చదివాను. మా శ్యామలకు యింత వరకు మనోజాధ వున్నట్టు నేను గమనించాలా, ఒక్క డాక్టరంటూ ఉండేదికాదు.

[చిన్న కాఫీ తెస్తుంది]

మూర్తి: చిన్నా! మీ వదిన్ను బత్తాయీరసం తెమ్మను.

[చిన్న వెడుతుంది]

కుమా : Dont' worry :

మూర్తి: కాదు. మీరు మంచి ఆహారం తీసుకోవాలి.

[శ్యామల మందు, బత్తాయీరసం తెస్తుంది]

మూర్తి: శ్యామలా! కుమార్ గారికి ఆ మిక్చర్ ఇవ్వు. నేను ఇప్పుడే ఒక పేషెంటును చూచి వస్తాను.

[వెడతాడు]

[శ్యామల మందు, బత్తాయీరసం టేబుల్ మీద వుంచుతుంది]

కుమా : చిట్టీ :

[శ్యామల లోనికి పోతుంది]

(కుమార్ మండు పారబోసి బత్తాయితనం త్రాగి, సిగరెట్టు వెలిగిస్తాడు)

(శ్యామల తిరిగివస్తుంది)

శ్యామ : నీ మంచికే చెపుతున్నాను, వెళ్ళు.

కుమా : వెళ్ళడానికి ఇంతదూరం రావాలా?

శ్యామ : కుమార్! ఇది నీ మంచికే, వెళ్ళు.

కుమా : చిట్టి! ఇది నీ మంచికే, నాతోరా.

శ్యామ : నీ నాటకాలు చాలించు.

కుమా : చిట్టి! నామాట విను.

శ్యామ : నీ నాటకాలు చాలించు.

కుమా : బండి సిద్ధంచేశాను. రాత్రికి పిలుస్తా. ప్రయాణం కావాలి.

శ్యామ : ఆ ప్రయాణం నీవే చెయ్యొచ్చు.

కుమా : అయితే ఆ అంతుకూడా నేనే చూడొచ్చు.

శ్యామ : నీ తాతలు దిగిరావాలి.

కుమా : తాతలదాకా ఎందుకు? నేనే దిగొచ్చాను. చిట్టి నామాట విను.
వినవూ?

[అంటూ చేయి పట్టుకోబోతాడు]

శ్యామ : అగు. జాగ్రత్త! (వెడుతుంది)

కుమా : ఓ! నీడపట్టున నిమ్మపండులా నాలుగురోజు లుండేసరికి మాటలు
ముదిరిపోయాయే. అమ్మ చిట్టి!

కుమా : నరసన్నా!

[నరసన్న వస్తాడు]

నా బ్యాగ్ పటా.

[నరసన్న వెడతాడు, చిన్నవస్తుంది]

చిన్న : ఏం వెడుతున్నారా?

కుమా : నేను ఉండటం నీకు ఇష్టం లేనట్లుందే. చిన్నా! ఇలాకా.

చిన్న : ఎందుకు?

కుమా : ఆ సోఫామీద కూచో-చెబుతా. నీకు ఒక మంచి ప్రజెంటు ఇస్తా.

[సంచిలోంచి ఒక కెమేరా-అల్పుం తీస్తాడు]

చిన్నమ్మా! స్టడీ! ఇలా తిరుగు. ఇలా, కొంచెం! ఆఁ

Yes. One, two, three. Thank you.

చిన్న : ఏది ప్రజెంటు?

కుమా : రేపిస్తా వెళ్ళు. (చిన్న వెడుతుంది)

[మూర్తి వస్తాడు]

డాక్టర్! అలాగే. ఊఁ. అలాగే నిర్వోండి. కదలకండి.

Thank you (కెమేరా సంచిలోపెట్టి)

డాక్టర్! మీ గ్రామంలో చూడదగిన ప్రదేశాలు చాలా వున్నాయనుకుంటాను.

[మూర్తి బయటకు చూస్తూ]

మూర్తి: ఇలారండి. అటు చూడండి. ఆ కొండ చూచారుకదూ! ఆ బంగళా చూశారా? ఆ చుట్టూ తోట కనిపిస్తోందా?

కుమా : ఎవరిది డాక్టర్ ఆ బంగళా?

మూర్తి: మా నాన్నగారు కట్టించారు. ఎప్పుడైతే నా విశ్రాంతికొసం నేను కుటుంబంతో సహా అక్కడికి వెడతాను.

కుమా : Nice Location.

మూర్తి: ఆ కొండప్రక్కనే నది. అక్కడికి వెళ్ళాలంటే ఆ నదివాటాలి. నదిని దాటిస్తూ పడవవాళ్ళు పాడేపాటలు ఎంత హాయిగా వుంటాయనుకున్నారు!

కుమా : డాక్టర్! మీరు హానీమూన్ కు కాశ్మీర్ వెళ్ళారా?

మూర్తి: లేదు. ఏవో పనులుండటంవల్ల వెళ్ళలేకపోయాను. అప్పుడు నర్సింగ్ హోమ్ కట్టిస్తున్నాను. ఈ కొండమీద బంగళాకే వెళ్ళాను.

కుమా : డాక్టర్! జీవితంలో ఒక్కమాటైనా కాశ్మీర్ చూచితిరాలి.

మూర్తి: మీరు వెళ్ళారా?

కుమా : ప్రతిసంవత్సరం వేసవిలో కాశ్మీర్ వెడతాను డాక్టర్! కాశ్మీర్! ఓహో! ఎలా వుంటుందనుకున్నారు! కాశ్మీర్ లో ప్రతికోణంలో ఒక అద్భుతదృశ్యం కనుపిస్తుంది. ఒక్క కాశ్మీరేకాదు. మనదేశంలో నేను చాలా ప్రదేశాలు చూశాను. అజంతా, ఎల్లోరా, శ్రీనగర్ డార్జిలింగ్, పంపా అడవులు, దక్షిణాది దేవాలయాలు, కేవ కామ రిస్, మధురాబెంపుల్ - పెద్ద అచ్చం తయారుచేశాను డాక్టర్

చూడండి. (అల్పం ఇస్తాడు. అల్పంలో చూపుతూ) శ్రీనగరు లోయ.

మూర్తి: Fine.

కుమా : ఇది శివసముద్ర జలపాతం.

మూర్తి: ఓ !

కుమా : ఇది అజంతా గుహల్లో బుద్ధప్రతిమ....డాక్టర్. మీరు అల్పం చూస్తావుండండి. నే నిప్పుడే చల్లగాలికి అలా తోటలోకి వెళ్ళా స్తాను. (కుమార్ బయటికి పోతాడు)

[మూర్తి అల్పం తిరగేస్తుంటాడు. అతని నుదుటినిండా చెమట వడుతుంది. కళ్ళు ఎర్రబడిపోతాయి. అల్పం గబగబా తిరగేస్తూ ఒక్కసారిగా లేచి బిగ్గరగా “శ్యామలా” అని పిలుస్తాడు. శ్యామల అంతకు మునుపేవచ్చి సోఫావెనుక నిలబడి అల్పం చూసి స్థబ్ధంగా నిలబడి వుంటుంది.]

మూర్తి: ఈ ఫోటోలు ఎవరివి?

శ్యామ : నావే.

మూర్తి: ఇలాంటి ఫోటోలు తీయించుకోడానికి సిగ్గులేదా?

శ్యామ : అప్పుడు అలాంటి అవసరం వచ్చింది.

మూర్తి: Shut up.

శ్యామ : డాక్టర్ !

మూర్తి: నన్నెంత మోసంచేశావ్?

శ్యామ : మిమ్మల్ని మీరే మోసంచేసుకున్నారు.

మూర్తి: ఏమన్నావ్?

శ్యామ : మిమ్మల్ని మీరే మోసం చేసుకున్నాడు డాక్టర్.

మూర్తి: శ్యామలా!

శ్యామ : ఆరోజు రాత్రి జ్ఞాపకంలేదా డాక్టర్?

మూర్తి: ఏరోజు? ఏ రాత్రి?

శ్యామ : అరునెలల క్రితం—ఒకనాటి అర్ధరాత్రి — మిన్నామన్నా ఏకం చేస్తున్న వర్షపుహోరులో—ఇరవైమంది రోడీలు తరుముతూంటే భయంతో పరుగెత్తుతూవచ్చి మీ గదితలుపు తట్టాను. జ్ఞాపకం లేదా డాక్టర్?

మూర్తి: అవును—అవును, అవును.

శ్యామ : మీ కాళ్ళపట్టుకుని ఈ ఒకరాత్రికి శరణ్యంఇవ్వండని ప్రాధేయ పడితే ఆ రాత్రి మీరు నాకు ఆశ్రయం ఇచ్చారు. జ్ఞాపకంలేదా డాక్టర్?

మూర్తి: కావచ్చు.

శ్యామ : తెల్లవారితేచి నా దోవన నేను వెడదామని మీదగ్గర సెలవు తీసుకుంటున్నప్పుడు మీ రేమన్నారో జ్ఞాపకంవుందా డాక్టర్?

మూర్తి: ఏమన్నాను?

శ్యామ : మీరు “ప్రమాదస్థితిలో ఉన్నట్లున్నాడు. మీకు అభ్యంతరం లేక. ఫోతే మరి రెండు రోజులు వుండిపోవ”చ్చన్నాడు. అనలేదా డాక్టర్?

మూర్తి: అవును. అన్నాను. అంటే....

శ్యామ : తరువాత ఒకనాటి సాయంకాలం ఏం జరిగిందో జ్ఞాపకం ఉందా డాక్టర్?

మూర్తి : శ్యామలా! ఆ విషయం చెప్పకు. ఆ భీకర క్షణాన్ని నాకు జ్ఞాపకం చెయ్యకు. గడచిన జ్ఞాపకాలతో నా మనస్సు ఊభపెట్టకు. శ్యామలా! ఆ విషయం చెప్పకు.

శ్యామ : చెప్పనివ్వండి డాక్టర్! మన పాపాలు ముఖముఖిగా మాట్లాడుకోవడం మంచిది. ఆ సాయంత్రం మీరు ఆస్పత్రినుంచివచ్చేసరికి బాగా ప్రొద్దుకూకింది. నేను ఒంటరిగా గదిలో కూచుని ఉన్నాను. మీరు తోపరికి రాగానే తెలు వెలిగించి నావంక చూశారు. నేను తేవబోయాను. 'కూచో' అన్నారు. మీరు తీక్షణంగా నావంక చూస్తూ నా దగ్గరికి వస్తున్నారు. భూమి నా క్రింద పగుళ్ళిచ్చి నన్ను ఏ అగాధంలోకో లాక్కుని పోతున్నట్టు తోచింది. మీరు నన్ను సమీపించి నా ముఖాన్ని గట్టిగా మీ చేతుల్లోకి తీసుకుని....

మూర్తి : శ్యామలా! శ్యామలా! ఆ విషయం చెప్పకు. ఆ భయంకర క్షణాన్ని జ్ఞాపకం చేయకు.

శ్యామ : నేను ఒకమూల ఏడుస్తూ నిల్చున్నాను. మీరు నా భుజాలుపట్టుకుని 'శ్యామలా! క్షమించు. నీవు మరో విధంగా అనుకోకపోతే నిన్ను ఒకవిషయం అడుగుతాను' అన్నారు. అనలేదా డాక్టర్?

మూర్తి : అన్నాను. అన్నాను శ్యామలా!

శ్యామ : నా కళ్ళల్లో కళ్ళుంచి చూస్తూ 'సృష్టిలో అందంఅంతా ఈకళ్ళల్లో గూడుకట్టుకుని వుంది. ఈ అందాన్ని నేను భార్యగా పొందే

భాగ్యం నాకు ప్రసాదించుమా?' అన్నారు. జ్ఞాపకంలేదా డాక్టర్? అప్పుడు నాకు ఎలా అనిపించిందనుకున్నారు? ఎలా అనిపించిందనుకున్నారు! అడవిలో పోతున్న ప్రీతి అండదొరికితే కాలదన్ను కుంటుందా డాక్టర్?

కాని, నా చరిత్ర నాకు జ్ఞాపకం వచ్చింది. నా అంతరాత్మ నన్ను వెనక్కులాగింది. నా జీవితంలో వ్యాపించిన నీడలన్నీ ఒక్క మాటుగా నా మనసులో ముసిరాయి. నా చరిత్ర మలినమైందనీ, నా జీవితంలో విధి విషాదాన్ని కురిపించిందనీ, నాకు అర్థాంగినయ్యే అర్హత ఏనాడో తొలగిపోయిందనీ మీతో చెప్పబోయాను. కాని మీరు నానోటికి చెయ్యి అడ్డంవుంచి ఏమన్నారో జ్ఞాపకం వుందా డాక్టర్ ?

మూర్తి: ఏమన్నాను?

శ్యామ : 'నాకు కావలసింది నీవు — నీ చరిత్రకాదు' అన్నారు. అసలేదా డాక్టర్?

మూర్తి: (Repeats) నాకు కావలసింది నీవు, నీ చరిత్ర కాదు.

శ్యామ : అసలేదా డాక్టర్ ?

మూర్తి: అన్నాను-అవును.

శ్యామ : తరువాత ఒకవారం మీ గదిలో వున్నాను. ఆ వారంలోజులూ మీరు నన్ను భార్యలా చూశారు. "శ్యామలా! కాఫీ, శ్యామలా! తువాయి శ్యామలా! నీళ్ళుతోడావా?" అనేవారు. అన్ని విషయాలు నాతో చెప్పేవారు. నా లాలినా, పాలినా మీకు అవసరము అయి

పోయింది. యిలా ఒకవారం ఒక క్షణంలా గడిచింది. ఆ వారం రోజులు నాకు మరేదో లోకంలో వున్నట్లునిపించింది. నా గత జీవితాన్నంతా విస్మరించాను నేనూ, మీరూ ఈ లోకానికి దూరమైన ఏదో దివ్యలోకంలో విహరిస్తున్నట్లుగా తోచింది. ఒకరోజున మీరు హఠాపుడిగా పరుగెత్తుకొంటూ వచ్చి “శ్యామలా! మనము తక్షణము ఒక పెళ్ళికి వెళ్ళాలి” అంటూ నాకొక ఆహ్వానపత్రం యిచ్చారు. అందులో నా పేరు, మీ పేరు వున్నాయి. నేను ఆశ్చర్యపోయాను. అది సుఖమో, దుఃఖమో యిప్పటికీ నేను చెప్పలేను. కాని నా అంతరాత్మ మేలుకుంది. నా మలిన చరిత్ర మీకు వినిపించబోయాను. మీరు మళ్ళీనాకు అడ్డంపచ్చారు. “నాకు కావలసింది నీవు. నీ చరిత్రకాదు” అన్నారు. అనలేదా డాక్టర్ ?

మూర్తి: అన్నాను. అన్నాను శ్యామలా!

శ్యామ : యిలా మన వివాహం జరిగింది. యిలా నేను మీకు భార్యనైనాను. యిలా మీరు నన్ను బంధించారు. డాక్టర్! యిప్పుడైనా చరిత్ర చెప్పనివ్వండి. యిప్పుడైనా మన జీవితంలో తుఫాను తెచ్చిన ఆ రహస్యక్షణాన్ని వాయిదా వెయ్యకండి.

మూర్తి: శ్యామలా! ఇక చెప్పకు.

శ్యామ : చెప్పనివ్వండి డాక్టర్! నిజాన్నీ నిప్పునూ దాచడం మంచిది కాదు.

నేనూ మంచి కుటుంబంలోనే పుట్టాను. తల్లి! తండ్రీ, అక్కలూ చెల్లెళ్ళూ అంతా వున్నారు. ఎవరి బ్రతుకులు వాళ్ళు బ్రతుకుతు

న్నాటు. నేనొక్కడాన్నే ఇలాఅయ్యాను. నా పదహారోయేట-నేనూ
 దేవకన్యలా ఉండేదాన్ని. మా మేడమీదగదిలో ఒకతను అద్దెకుం
 డేవాడు. అతనూ నేను ప్రేమించుకున్నాం. అతనే రాంకుమార్.
 అతను ఎన్నో కబుర్లుచెప్పి నన్ను మదరాసు తీసుకొచ్చాడు. నా
 సొమ్ములతో సహా నేను వచ్చేశాను. మైలాపూరులో ఒక చిన్న
 యిల్లు అద్దెకు తీసుకొని ఉన్నాం. వచ్చిన కొత్తలో రెండు నెలలు
 హాయిగానే గడిచాయి. కాని తరువాత ప్రారంభించింది తుఫాను.
 మా విలాసాలకూ వినోదాలకూ సొమ్మంతా కరిగిపోయింది.
 సొమ్ముతోపాటు మా ఇద్దరి మనసుల్లో ప్రేమ కూడా కరిగిపో
 యింది డాక్టర్. అతను నన్ను అదోవిధంగా చూచేవాడు. ఒక
 రోజు నాకూఅతనికి పెద్ద పేచీవచ్చింది. నన్నుచావగొట్టి 'ఇక నీచావు
 నీవుచావు' అని తనబట్టలు సర్దుకుని వెళ్ళిపోయాడు. పాపం! అతనూ
 నన్ను ప్రేమించాడు. కాని వట్టి పిరికి! అడవిలో వదలి తన
 దోవన తను పోయాడు. యిక ఏ ముఖం పెట్టుకుని ఇంటికి
 వెళ్ళను! ఆశ్రయంలేకపోయింది. ఇల్లు ఖాళీచేశాను. వీధులు
 పట్టాను. ఎన్నో పనులకోసం యత్నించి చూశాను. ఎక్కడా
 అవమానం తప్పలేదు. ఆరు పూటలు అన్నంతేక వీధులవెంట
 పిచ్చిదానిలా నడిచిపోతూ ఒక గుమ్మంముందు పడిపోయాను.
 ఆ ఇంట్లో ముసలిది నాకు ఆశ్రయం యిచ్చింది. అది వేశ్య. ఆ
 యిల్లు బోగంకొంప. తరువాత నా జీవితాన్ని ఒక తివాచీలా పర
 చాను. ఈ తివాచీమీద ఎందరు నడిచివెళ్ళారో నాకే జ్ఞాపకంలేదు.
 డాక్టర్! నాకే జ్ఞాపకంలేదు. ఆ హింసలు పడలేకపోయాను. ఆ
 యింట్లోనుంచి ఒకరాత్రి తప్పించుకుని వస్తున్నాను. రౌడీలు నన్ను

వెంబడించారు. నన్ను వెంటాడారు. ఆ రాత్రే మీరు నాకాశ్రయం
యిచ్చారు. ఆ రాత్రే నా బ్రతుకు మరోదోవకు మారింది.
ఇప్పుడు మళ్ళీ మారుతోంది.

కళ్ళుకానని యౌవనంలో కుమార్ ని నమ్మి చెడిన నాది తప్పా?
దరిద్రాన్ని ఎదుర్కొనలేక నన్నడవిలో పడలి తప్పుకున్న కుమార్
ని తప్పా? కాయకష్టం చేస్తానన్నా కడుపుకోసం పట్టెడు మెతు
కులు పెట్టనన్న లోకం తప్పా?

నా కాశ్రయంయిచ్చి, నన్ను ప్రేమించి, నా చరిత్ర చెప్పనివ్వక
నన్ను భార్యగా స్వీకరించిన మీది తప్పా?

ఎవరిది డాక్టర్ తప్పు?....మాట్లాడరేం?

[నిశ్శబ్దం. మూర్తి లోనికిపోతూ ద్వారందగ్గర అగుతాడు]

నాకు తెలుసు ఈ ముసురు ముంచుకొస్తుందని. మీ జీవితంలో
ప్రవేశించి అనవసరంగా కలవరం కల్గించాను. క్షమించండి. మీ
అంతస్తు పెద్దది. మీ ఇంట్లో దాసిమనిషిగానైనా ఉండే అర్హత,
అధికారం నాకు లేవు.

ఇన్నాళ్ళు ఉన్నానే కాని ముండ్ల కంపమీద ఉన్నట్లున్నాను.
(మూర్తి తల్లి పటం చూపుతూ) ఎన్నడూ కళ్ళెత్తి ఈ పటాన్ని
సూటిగా చూడగలిగేవాన్ని కాదు డాక్టర్! ఇక వెడతాను. సెలవు
డాక్టర్! ఒక మనవి. మీరు మళ్ళీ వివాహం చేసుకోండి. ఈ
మాటు తొందరపడకండి. కుటుంబం, కులం. గోత్రం, చరిత్ర

జాగ్రత్తగా చూసుకోండి. మరి సెలవు. నమస్కారము.....
నరసన్నా!

నర : అమ్మా! (వస్తాడు)

శ్యామ: నా సంచీ, చీరలూ పట్టా,

నర : అమ్మా!

శ్యామ: పట్టా నరసన్నా.

[నరసన్న వెడతాడు]

శ్యామ: వస్తాను నన్ను మరచిపోండి, మీరు సుఖంగా వుండండి. నాకు
అంతేచాలు.

[శ్యామల వెడుతూంటుంది]

మూర్తి: (శ్యామలకు అడ్డుపడి) శ్యామలా! (ఏడుస్తూ పట్టుకుంటాడు)

శ్యామ: ఏమిటండీ! ఏమిటండీ! అలా పసిబిడ్డలా.....

మూర్తి: శ్యామలా! నీవు లేనిదే నేను బ్రతుకలేను శ్యామలా! వెళ్ళనను-
వెళ్ళనను, వెళ్ళనను శ్యామలా!

శ్యామ: డాక్టర్!

మూర్తి: వెళ్ళనను శ్యామలా! ఈ ప్రపంచమంతా నన్ను నిందించనీ,
తరిమికొట్టనీ, వెలెయ్యనీ. ఈ ప్రపంచం కొసకై నా నీతోనే
వస్తాను శ్యామలా! నీవు పడుపుక తైవే కావచ్చు. ఏమైనా కావచ్చు.
నాకు నీవేకావాలి. ఆరోజు నిన్ను ఎలా స్వీకరించానో ఈక్షణంలో
కూడా అలాగే స్వీకరిస్తున్నాను—నరసన్నా!

నర : (వస్తూ) అయ్యా!

మూర్తి: కుమార్ ని పిలు.

నర : అయ్యా (వెడతాడు) [కుమార్ తనంత తానే వస్తాడు]

కుమా: ఇక్కడే ఉన్నాను డాక్టర్! ఎందుకో పిల్చారట? ఏం అలా
వున్నారట? ఏదైనా సీరియస్ అపరేషన్ చేసి వచ్చారా?

మూర్తి: నరసన్నా!

నర : (వచ్చి) అయ్యా!

మూర్తి: వీరిపెట్టె, బెడ్డింగుపట్టా.

కుమా: ఏమిటి డాక్టర్! నాకేం అర్థం కావడంలా. ఏమిటండీ శ్యామలా
దేవిగారూ?

[నరసన్న సామాను తెస్తాడు]

మూర్తి: నరసన్నా! అవి కార్లో పెట్టు. మన డ్రైవరుతో చెప్పి వీరివిస్టేషన్
దగ్గర వదిలిపెట్టి రమ్మను.

కుమా: ఏమిటి డాక్టర్ మీరు పొరపాటుగా అర్థం చేసుకుంటున్నారు.
నాతో సూటిగా చెప్పండి.

మూర్తి: ఇంతకాలం పొరపాటుగానే అర్థంచేసుకున్నాను. ఇకముందు
సరిగా అర్థంచేసుకొంటాను. మీరు వెళ్ళొచ్చు,

కుమా: You are mistaken Doctor !

మూర్తి: Shut up, Get out.

కుమా: All right (అంటూ గుమ్మంవరకు వెళ్ళి, తిరిగి) డాక్టర్:

మూర్తి: ఏమిటి?

కుమా: ఏంటేదు. గుడ్ బై. మళ్ళీ కలుద్దాం. నమస్కారం శ్యామలాదేవి
గారూ! (వెడతాడు)

[తె ర]

మూ డ వ రం గం

[శ్యామల ప్రవేశించి మూర్తి తల్లి పొడోను నమస్కరించి దిగులుగా వచ్చి సోపాలో కూర్చుంటుంది. చిన్న వస్తుంది.]

చిన్న : ఏం వదినా అలా వున్నావ్?

శ్యామ: ఏం లేదమ్మా.

చిన్న : వదినా! అన్నానికి రావూ?

శ్యామ: మీ అన్నయ్యను రానీమ్మా.

చిన్న : వదినా! అన్నయ్య కోళ్ళదాదా?

శ్యామ: ఛా-లేదమ్మా.

చిన్న : మా ఊళ్ళో నీకు తోచడంలేదా? మళ్ళీ మదరాసు పోదామా?

శ్యామ: మన ఊరికేనుమ్మా. చిన్నా నీవువెళ్ళి మంగమ్మచేత అన్నం పెట్టించుమని తనమ్మా- వెళ్ళమ్మా. నామాట వినవ్?

(చిన్న మెల్లిగా రోజులికి వెళుతుంది.
నరసన్న బయటనుంచి వస్తారు)

శ్యామ: నరసన్నా!

నర : అమ్మా!

శ్యామ: అయ్యగారేరీ ?

నర : ఆస్పత్రిలో వున్నారమ్మా.

శ్యామ: రమ్మన్నానని చెప్పావా?

నర : చెప్పానమ్మా. “నీవువెళ్ళు తరువార వస్తా”నన్నారమ్మా. మిమ్మల్ని
భోంచేయమన్నారమ్మా.

శ్యామ: నరసన్నా !

నర : అమ్మా!

శ్యామ: అయ్యగారికి ప్లాస్కులో పండ్లరసం ఇచ్చావా?

నర : ఇచ్చానమ్మా.

శ్యామ: తాగారా?

నర : “అక్కడ ఉంచవెళ్ళు. తరువార తాగుతాను” అన్నారమ్మా.

శ్యామ: అయ్యగాడు ఏం చేస్తున్నారు నరసన్నా ?

నర : పడకకుర్చీలో కూర్చుని ఏవో ఆలోచించుకుంటున్నారమ్మా.
అదోలా ఉన్నారు.

శ్యామ: సరే. నీవువెళ్ళు నరసన్నా,

[నరసన్న పోతుండగా] నరసన్నా!

నర : అమ్మా!

శ్యామ: అహా, ఏంటేడు నరసన్నా.

(నరసన్న లోనికిపోతాడు, జనార్ధనరావు విసురుగా
వస్తాడు. అతనివెంట నాగయ్య)

జనా : ఎవరోయ్ ఆ మాటలన్నది? దొక్క చీల్చేస్తాను. ఈ ఊళ్లో బ్రతకాలనేనా వాడు? ఊరూ పేరూలేని పెదవల్లా నోటికివచ్చినట్టు వాగుతాడు....

నాగ : నాకేం తెలుసుసార్? అన్నతిలో ఎవరో వార్దరు అంటే విన్నాను. ఊరంతా అదేమాట.

జనా : ఏమన్నావ్?

నాగ : ఊరంతా అనుకుంటున్నారట సార్. నాకెందుకు సార్? మన స్సులో వుంచుకోలేక చెప్పాను.

జనా : ఉండు. ఉన్నచోట ఉన్నట్టు నిజం తేల్చేస్తాను. నా సంగతి ఎవరికీ తెలీదు. తలచుకున్నానంటే.... బ్రహ్మరుద్రులయ్యేది....

4 నాగ : ఆ క్లబ్ సెక్రటరీగారింట్లో మకాంపెట్టాడు సార్! ఆ సెక్రటరీ కూడా తోడయ్యాడు. క్లబ్ లో యిదే గొడవ. లోకం కోడై చూస్తోంది.

జనా : వాడూ చేరాడూ? తిన్నవాళ్ళేరా తిప్పలు తెచ్చేది. రాస్కెలున్న వుండు. ఉన్నచోట నిజం తేల్చేస్తాను. నాదగ్గర దాపరికాలు వనికి రావు. అమ్మాయ్! శ్యామలా! (విగ్గరగా పిలుస్తాడు)

(శ్యామల వచ్చి నిల్చుంటుంది)

జనా : నిజం చెప్పు.

(మూర్తి వస్తాడు)

మూర్తి: నాన్నా!

జన : బాబూ!

మూర్తి: అదీ నాకు సంబంధించిన విషయం.

జన : నీకేదాదు. నామా సంబంధించిన విషయమే. నా కులం, గౌరవం, వరువు, ప్రతిష్ఠ ఏమయ్యాయనుకున్నావురా?

మూర్తి: నాన్నా! తొందరపడకండి. కమప్రచించుకుంటే కాళ్ళమీద పడుతుంది- శ్యామలా! నాన్నగారిని మేడమీదికి తీసుకువెళ్ళు.

[శ్యామల జనార్ధనరావు చేయిపట్టుకుని పైకి తీసుకునిపోతుంది. వాదతో వెడరాడు]

మూర్తి: నాన్నగారితో ఎందుకు చెప్పావ్?

నాగ : ఉండబట్టలేకపోయా సార్.

మూర్తి: జ్ఞానం ఉండక్కర్లా? అసలు విషయం నాతోచెప్పు.

నాగ : ఎవరో వార్డర్లు గునగునలాడుకుంటుంటే విన్నాను సార్. నాదే ముంది సార్. తమ అండన బ్రతికేవాణ్ని.

మూర్తి: అసలు ఏం జరిగిందో చెప్పు.

నాగ : అతను ఈ పూళ్ళోనే వున్నాడుసార్. ఆ క్లబ్ సెక్రటరీ ఇంట్లో మరొకపెట్టాడు. ఇక సాగిస్తున్నాడు సార్ నాటకం. తోకం చూడండిసార్! ఇదిగో తోకంపే అదిగో పులి అంటుంది.

మూర్తి: సరే నీవు వెళ్ళు.

[నాగయ్య వెడతాడు, మూర్తి వాదతో
కూర్చుంటాడు. శ్యామల వస్తుంది]

శ్యామ: ఈ గొడవంతా నా వల్ల నేకడండీ-ఎందుకండీ అలా వాదపడతాడు?
నన్ను వెళ్ళని పై ఏగొడవ వుండేది కాదుగా!

మూర్తి: మళ్ళీ అదేమాటా. నా మనస్సు తెలుసుకోలేవేం శ్యామలా!

శ్యామ: గుండెలమీద కుంపటి పెట్టుకుని-ఎన్నాళ్ళు చెప్పండి.

మూర్తి: శ్యామలా! నీరే చెప్పేది. నన్ను అనవసరంగా కలిత పెట్టుకు.

శ్యామ: నాకోసంకాదు. మీకోసమేనండీ చెప్తున్నాను. మిమ్మల్ని మీరు
వాద పెట్టుకుని నన్నెందుకు వాదిస్తారు?

మూర్తి: శ్యామలా! నీకో నమస్కారం చేస్తాను. నీవు ముందు లోపలికి
వెళ్ళు. వెళ్ళు, వెళ్ళు శ్యామలా!

[శ్యామల లోనికి పోతుంది]

[క్షణం నిశబ్దం]

చిన్నా!

(చిన్న వస్తుంది)

చిన్న : అన్నయ్యా!

మూర్తి: జడవేసుకోలేదేం?

చిన్న : పడినెయ్యలా.

మూర్తి: పూలు పెట్టుకోలేదేం?

చిన్న : ఇవాళ పూలు కొనలా అన్నయ్యా.

మూర్తి : కొత్త వరికిణీ కట్టుకోలేదేం?

చిన్న : ఏమో అన్నయ్యా (వీడుస్తూ)

మూర్తి : ఏమిటి ఆ వీడుపు ముఖం వేసుకుని? ఏం వచ్చిందని? అంతా చచ్చారనుకున్నావా?

చిన్న : అన్నయ్యా!

[శ్యామల వస్తుంది]

శ్యామ : ఎందుకండీ అభంకుభం ఎరగనిదాన్ని కోప్పడతారు?

మూర్తి : నా చెల్లెల్ని నేను కోప్పడతాను. చీల్చేస్తాను. చంపేస్తాను. నీకేం?

శ్యామ : చాక్లర్!

మూర్తి : చిన్నా ఇలా రామ్మా!

చిన్న : అన్నయ్యా!

మూర్తి : ఇలా రామ్మా! భయంలేదు.

[చిన్న దగ్గరకువస్తుంది. చిన్న గడ్డం పుచ్చుకుని]

మూర్తి : చిన్నా! ఒకమాట అడుగుతాను చెప్పు.

చిన్న : అడుగు అన్నయ్యా!

మూర్తి : చిన్నా! రేపు నీకు పెళ్ళయి అత్తవారింటికి వెడతావు. అప్పుడు నేను జ్ఞాపకం పుంటానా చిన్నా!

చిన్న : అదేమిటి అన్నయ్యా?

మూర్తి: అయినదానివి నీ వొక్కతెవేనమ్మా. అందుకని అడిగాను.

[శ్యామల లోనికిపోతుంది—చిన్నకూడా పోతుంది]
అంకా వెళ్ళండి. (అరుస్తాడు)

[శ్యామల పాలుతెచ్చి టీపాయి
మీదపుంచి వెళ్ళబోతుంటుంది]

మూర్తి: (రుద్దస్వరంతో) శ్యామలా:

[శ్యామల దగ్గరకు వస్తుంది]
నీ చేతులిలా ఇవ్వు.

[శ్యామల యిస్తుంది. చేతుల్లో ముఖం దాచుకుని ఏడుస్తూ]
వెళ్ళవుకదూ? ఈ తుఫానులో నన్నువదలి వెళ్ళవుకదూ! వెళ్ళవు
కదూ!

శ్యామ : అబ్బ! పూరుకోండి. ఎక్కడికీ వెళ్ళను ఊరుకోండి.

[జుట్టు తడుముతుంది]

[వెలుసల పిలుపు]

క్లబ్ సెక్రటరీ: డాక్టర్! డాక్టర్! (శ్యామల లోనికిపోతుంది)

[క్లబ్ సెక్రటరీ రంగారావు వస్తాడు]

రంగా: Good morning Doctor.

మూర్తి: Good morning. హర్నోండి. ఏమిటి వనిమీద వచ్చారు?

రంగా: క్లబ్ సెక్రటరీకి వసులేముంటాయి డాక్టర్: ఇలా పెనుతూ చూచి పోదామని వచ్చాను.

మూర్తి: అలాగా.

రంగా: కులాసా డాక్టర్:

మూర్తి: ఏం? కులాసా లేనట్టుగా కనుపిస్తున్నానా?

రంగా: అదికాదు. క్లబ్ కు రావడం మానేశారేం? మీరురాకపోలే చెన్నిన్ కోర్టు తోసిపోతోంది.

మూర్తి: పోనివ్వండి.

రంగా: డాక్టర్: మొన్న మన క్లబ్ వార్షికోత్సవం జరిగింది చూశారూ?

మూర్తి: అవును.

రంగా: మీరు అధ్యక్షత వహించారు....

మూర్తి: అవును.

రంగా: ఆరోజు వ్రామాలో మధ్యలోనే లేచివెళ్ళినట్టున్నారు. నాటకము హూర్తిగా చూశారా డాక్టర్:

మూర్తి: తల నొప్పిగావండి వచ్చేకాను.

రంగా: ఆ కుర్రాడెవరో ఎంత గొప్పగా యాక్టుచేశాడు డాక్టర్:

మూర్తి: Yes.

రంగా: ఇయాగోపాత్ర ఎందరో అభినయించడం చూశాను. కాని అంత చక్కగా.... అంత గొప్పగా.... అంత హాయిగా.... ఆ గెశ్వర్, ఆ డెలివరీ, ఆ మువ్ మెంట్, ఆ ఇంటర్ ప్రెటేషన్....

మూర్తి: Yes, Yes, Yes. ఒప్పుకున్నాం మహాశయ.

రంగా: డాక్టర్: ఇబ్బగా పున్నారా?

మూర్తి: Who told you. నా ఇబ్బ నాకు తెలీదూ?

రంగా: సిగరెట్లు తాల్చండి.

మూర్తి: Thank you.

రంగా: డాక్టర్: ఆ చుర్రాడు కొన్నాళ్ళ మీ దగ్గర ట్రీట్ మెంట్ తీసు
కున్నాడనుకుంటాను. అతన్ని డిస్ ఛార్జ్ చేశారా డాక్టర్?

మూర్తి: మీరు అసరాద షరికో థనకాఖతో పదిదేవారనుకుంటాను. అక్కడ
మిమ్మల్ని డిస్ మిస్ చేస్తే మీ తెలివితేటలు చూపించడానికి ఎక్కడా
చోటుదొరక్క నా దగ్గతకొచ్చారనుకుంటాను.

రంగా: అలా కోప్పడతారేం డాక్టర్: ఇండులో ఏముంది?

మూర్తి: చాలావుంది.

రంగా: ఎమీలేదు. వడ్లగింజలో బియ్యపుగింజ. ఎవరినీడ వారినే భయపెడు
తుంది డాక్టర్.

మూర్తి: మీరు దయచేసి వెడలారా?

రంగా: వెళ్ళమంటే వుంటానా? రేపు క్లబ్ కొస్తామకడూ, పెన్నిస్ కోర్టులో
కలుసుకుందాం.... ఎందుకై నా వుందిది? ఒక విషయము చెప్పనా?

మూర్తి: Shut up, get out.

[రంగారాపు వెడలడు]

మూర్తి: Dirty Rascal !

[జనార్థనరావు వస్తాడు]

జనా : ఎవర్రా వాడు!

మూర్తి: రంగారావు - క్లబ్ సెక్రటరీ.

జనా : ఏమంటాడు?

మూర్తి: ఏమిటో పెథవ. నోటికొచ్చినట్లు వాగాడు.

జనా : తల్లిని-దండ్రుని నేనేరా. నాతో చెప్పరా నాయనా! నాతో చెప్పు.

మూర్తి: చెప్పడాని కేముందినాన్నా?....

నేనొక పడుపుగత్తెను ప్రేమించాను. ఒక పడుపు గత్తెను వివాహము చేసుకొన్నాను. ఒక పడుపుగత్తెతో సంసారము చేస్తున్నాను. ఇది నా ఇష్టమే నేను చేసిన పని. యిందులో ఎవరికీ తోకయ్యం అక్కర్లేదు. అందరికీ ఈ విషయంలో యింత శ్రద్ధమిటో నాకు అరం కావడంలేదు. పోనీ, నేనొక గొప్పయింటి అడవిదాసును పెళ్ళిచేసుకుంటే తన్నుకుట్టించుకోవచ్చు. నేను పెండ్లాడింది వట్టి బజారుపిల్ల, కాని నాదృష్టిలో అది దేవత. ఈ పిల్లకోసం కులం, దుటుంబం, గొరవము అన్నీ బలిచేస్తున్నాను. నన్ను నేనే బలిచేసుకుంటున్నాను. అంరా కుట్రవన్నుతారా? అందరూ శత్రువుకింద చూస్తారా నన్ను? నేనేం పాపం చేశానని? ఎవరి భార్యను లేవనెత్తుకవచ్చానని? నన్ను వంటరివాణ్ని చేసి ఆ క్లబ్ లో గుసగుసలాడి నాకు తలపంపులు చేస్తారా? రాస్కెల్స్. ఈ రంగారావు - క్లబ్ సెక్రటరీ. వీడుమరుకు వీడు - ముగ్గురు పెళ్ళాలు వరుసగా లేచిపోతే, ఎవతె మెళ్లోనూ ముడిపెట్టే దిక్కులేక, దిక్కులేని దిసాసిలా ముహ్మటలూ వండుకుతింటున్న పెథవ వీడు - నాముందు ఇష్టం వచ్చినట్లు పేలిపోతాడా? నా కాంపౌండ్ రూపు, నా వార్డరూపు, నా నర్సులు, అందరూ-అందరూ కుట్ర వన్నారు. Dirty Beggars !!!

జనా : నాకు తెలుసుబాబూ! నాకు తెలుసు.

మూర్తి : నరసన్నా! (నరసన్న వస్తాడు)

నా బెడ్డింగ్ సర్దు.

నర : అయ్యో. (లోనికి పోతాడు)

[శ్యామల, చిన్న వస్తారు]

శ్యామల : ఎక్కడికండీ?

మూర్తి : మన బంగళాకు.

జనా : బాబూ!

మూర్తి : రెండురోజుల్లో వస్తాను. రెండు రోజులు. అంతే. ఈ రెండు రోజులూ శ్యామలను ఎప్పటిలా చూచుకోండి. చిన్నా! వస్తానమ్మా.

చిన్న : అన్నయ్యా!

మూర్తి : రెండురోజులు మన బంగళాకు వెళ్ళివస్తానమ్మా. మీ వదిన్ను కనిపెట్టివుండు.

చిన్న : రెండు రోజుల్లో తప్పకుండా వస్తావా-

మూర్తి : తప్పకుండా వస్తానమ్మా.

చిన్న : రాకపోతే నేనూ, వదినా వస్తాం.

మూర్తి : అలాగే రండమ్మా! నరసన్నా! డ్రైవరును కారు సిద్ధం చేయమను.

[జనార్థనరావు చిన్నను తీసుకొని లోనికి పోతాడు]

శ్యామ: నామీద ఇలా తసితీర్చుకుంటున్నారా?

మూర్తి: తసికాదు శ్యామలా! ఒక్క రెండురోజులు మన మనశ్శాంతికోసం ఒంటరిగా వుండివస్తాను.

శ్యామ: ఈ ఇంట్లో ఒంటరిగా వుండగలనా? నన్నూ తీసుకెళ్ళండి.

మూర్తి: ఉమించు శ్యామలా! ఒక్క రెండురోజులు ఒంటరిగా వుండనీ. ఈ రెండురోజులు ఏ తుఫాను లేకుండాచూడ..

శ్యామ: ఏ ఉజాన ఏం చూంచుకొస్తుందో, మీరు రెండు రోజుల్లో రాక పోతే

మూర్తి: నీవు రా శ్యామలామనం....

నర : (వచ్చి) కారు రెడీ అయ్యగారూ.

మూర్తి: శ్యామలా వస్తాను.

[నరనన్న, మూర్తి వెడతారు. శ్యామల సోఫాలో కూచుని చేతుల్లో ముఖం దాచుకుంటుంది....కుమార్ వస్తాడు]

కుమార్: ఏడ్చి లాభంలేదునవ్విలే అరోగ్యం.

శ్యామ: నీవా!

కుమార్: నేనే చిట్టి!

శ్యామ: ఇంకా ఇక్కడెందురున్నావ్?

కుమార్: ఎందురున్నాను నీ డెందురున్నావో నేనూ అందులే ఉన్నాను.

శ్యామ: నామీద ఆశ వదల్లేదా?

కుమార్: ఆశ వదిలితే అన్నీ వదలినట్టే చిట్టి!

శ్యామ : వదలకపోతే అది నీ అంతు చూస్తుంది.

కుమా : అందరి అంతా చూస్తుంది.

శ్యామ : కుమార్ : నీకు అఖరిసారిగా చెబుతున్నాను. నాదోవన నన్ను పోనీ. నా బ్రతుకు నన్ను బ్రతకనీ.

కుమా : నీదోవా నాదోవా ఒకటే చిట్టి. నీ బ్రతుకూ నా బ్రతుకూ ఒకటే చిట్టి, మనదోవలూ మన బ్రతుకులూ పేరుకాదు.

శ్యామ : (బ్రతిమాలతూ) కుమార్ : నీ చిట్టిసుఖం నీవుచూడలేవా? నీ చిట్టి ఒక ఇంటిదయితే నీవు సహించలేవా? నీ చిట్టి బ్రతుకులో నిప్పు పెట్టి నీవేం సుఖిస్తావు? నీ చిట్టికోసం ఈమాత్రం క్యాగం చేయ లేవా? నీదోవన నీవు వెళ్ళు కుమార్.

కుమా : అమ్మచిట్టి! అనిపించావే మొత్తంమీద ఆరితేరిన ఆడపిల్లవని!

శ్యామ : కుమార్ :

కుమా : చిట్టి! ఒకడుట, బ్రతుకుమీద రోతపట్టి చనిపోదామని విషము తాగాడట. కాని చనిపోలేదట. అప్పుడు నీలాంటి ఒక ఆడపిల్ల దగ్గరకెళ్ళి దాని కన్నీరు ఒక బొన్న తాగేసరికి తక్షణం చచ్చి సరాసరి స్వర్గానికి వెళ్ళాట్ట. ఈచిత్రం చూచావా చిట్టి!

శ్యామ : కుమార్.

కుమా : పిచ్చిపిల్లా! నిన్ను నీవు మోసంచేసుకుంటూ ఎంతకాలం బ్రతుకు తావు? పిచ్చికాకపోతే పడుపుక రైపు నీకు కావరమేమిటి! చేప నీళ్ళల్లో ఈడుతుంది. కాని గాలిలో ఈడుతుందా చిట్టి! చిట్టి! ఒక విషయం ఆలోచించు, నేను నీ సుఖానికి అడ్డంపద్దానంటున్నావు

సరే- నీమాటప్రకారం నిన్ను పదలివెళ్తాననుకో. తరువాత ఈ
డాక్టరు నీతో కాపురం వెలిగిస్తాడనుకొంటున్నావా? చిట్టి భ్రాంతి
చిట్టి తెలిక బోసుతో ఎలుకలా చిక్కుకున్నాడు. చిట్టి నీవు లక్ష
చెప్పు. పరువుగల పెద్దమనిషి ఒకళ్ని పట్టుమని పదిరోజులు
నీవంటి ఆడదానితో కాపురం వెలిగించినట్టు నాకు చూపించు.
నేనంటావ్? అన్నిటికీ తెగించినరకం. ఈ ఉదారపురుషుల
మంటాకు, చూచావ్-వీళ్ళది అదోతరహా చిట్టి. ఈడాక్టరు చూడు
నిజంగా ధైర్యం వున్నవాడయితే ఆ బంగళాకు ఎందుకు వెళ్ళాలి
చెప్పు? భయస్తుడు. తనకు తనే విరోధి చిట్టి. చిట్టి గాలిదీపం
పెట్టకు, నామాట విను.

శ్యామ: నీవుచెప్పు. ఆయన మనస్సు నీకు తెలీదు.

కుమా: నీవు మహా కనిపెట్టేశావే! చిట్టి! వెడతా కాని.... మనలోమాట-
నీ భర్త లేడుగా.

శ్యామ: కుమార్!

కుమా: చిట్టి! నా మాటవిను. నీవు నాకోసం నేను నీకోసం పుట్టామచిట్టి!
నేనూ నీవూ ప్రేమించుకొన్న తొలిక్షణాలు జ్ఞాపకంలేదా? ఆ
మధురక్షణాలు మరచాననుకుంటున్నావా చిట్టి! ఆ క్షణాలు వ్రాళ్లా
యింకా నాలో నెలవేసుకున్నాయి చిట్టి!

శ్యామ: నీ మనస్సు కుళ్ళింది.

కుమా: చిట్టి! నన్నర్థంచేసుకో. నామాటవిను. నీ అందం నన్ను మోసం
చేసింది. మనస్సునూ వయస్సునూ మరైక్కించే నీ అందం

నన్ను మోసంచేసింది. నీకోసం బ్రతుకంతా బ్రద్దలు చేసుకున్నాను. చిట్టి, నీరూ నాకూ మధ్య చారిత్ర్యం అడ్డుగోడ కట్టింది. నిన్ను తొకానికి నిక్రయించాననుకున్నావుకమా? ఆ రోజు నే నెలా వేగిపోయానో, నాహృదయం ఎలా దహించుకుపోయిందో నాకే తెలుసుచిట్టి! నామాటవిను చిట్టి! చిట్టి!

శ్యామ: కుమార్:

కుమార్: చిట్టి! నీవు నాసొత్తు, నా బానిసవు. పద.

శ్యామ: లోగ్ (లెంపకాయ కొట్టును)

కుమార్: అమ్మచిట్టి! (బయటకు వెడతాడు)

[శ్యామల నిశ్చలంగా గంభీరురాలవుతుంది]

కుమార్ } గాలితో దీపంపెట్టుకు.
గొంతు } గాలితో దీపంపెట్టుకు. గాలిదీపం ఆరిపోతుంది. దిగజారేమెట్లు ఎగజ్రాకలేవు. వెళ్ళిపో! వెళ్ళిపో! వెళ్ళిపో!

శ్యామ: ఎక్కడికి వెళ్ళను? ఎక్కడికి వెళ్ళను?

కుమార్ గొంతు : ఎక్కడికై నాసరే, దిక్కులేనివాళ్ళకు దిక్కులన్నీ దిక్కులే వెళ్ళిపో....

[శ్యామల బయటకు వెళ్ళిపోతుంది]

జనార్ధనరావు } అమ్మా శ్యామలా! మా బ్రతుకులకు ఆధారం నీవేనమ్మా.
గొంతు } ఇన్నాళ్ళు నీ రాకకోసమే కనిపెట్టుకున్నానమ్మా. మా అప్పాయిని నీవే కనిపెట్టి వుండాలమ్మా! మా వంశాన్ని వెలిగించాలమ్మా! మా బ్రతుకులకు ఆధారం నీవేనమ్మా

చిన్నగొంతు: వదినా జడెయ్యవూ? వదినా! పూలుపెట్టవూ? వదినా! అన్నం పెట్టవూ?

నరసన్న గొంతు: ఆమ్మగారూ!

మూర్తి } నాకు కావలసింది నీవు - నీ చరిత్రకాదు. అందరూ నన్ను
గొంతు } నిందించని, వెలెయ్యని, తరిమికొట్టని - ఈ ప్రపంచం కొన
తైనా నీతోనే వస్తాను. నన్ను ఒంటరిగా వదిలి వెళ్ళకు
శ్యామలా! వెళ్ళనను. వెళ్ళనను శ్యామలా!

శ్యామ: డాక్టర్! (అంటూ లోనికి పోబోతుంది)

కుమార్ } అగు, చేప బద్దర బ్రతకడు. నీళ్ళలోకి పడ. ఈ డాక్టరు
గొంతు } నీతో సంసారం చేస్తాడనుకోకు. పరువుగల పెద్దమనిషి
ఎవడూ పతితురాలితో జీవించడు. వెళ్ళు నీవు వెడితే ఈ
డాక్టర్ నిన్ను మరచిపోతాడు. నుఖిస్తాడు. అతని జీవితం
నుంచి తొలగిపో. తొలగిపో. పో.

[శ్యామల బయటకు వెళ్ళబోతుంది. చిన్న పరు
గెత్తుకునివచ్చి శ్యామలకు అడ్డుపడుతుంది.]

చిన్న : వదినా! వదినా! ఎక్కడి వదినా? నేనూ వస్తాను వదినా! వదినా!

శ్యామ: చిన్నమ్మా నీకు తెలియదమ్మా. నీవు ఇంట్లోకి వెళ్ళమ్మా. మళ్ళీ
వస్తానుగా. నీకు తెలీదు. ఇంట్లోకి వెళ్ళిమ్మా.

చిన్న : వదినా! వదినా! మమ్మల్ని వదిలిపోతావా? నేనూ వస్తా. నాన్నా!
నాన్నా! వదిన వెతుకోంది నాన్నా, నాన్నా, (అరుస్తుంది)

[జనార్ధనరావు పరుగెత్తుతూ వస్తాడు.]

జన : అమ్మాయీ శ్యామలా! అగు.

శ్యామ : నన్ను వెళ్ళనివ్వండి మామయ్యా! నన్ను వెళ్ళనివ్వండి. నన్ను అవకండి. నాదోవన నన్ను వెళ్ళనివ్వండి. ఇది నేను వుండదగిన చోటుకాదు మామయ్యా. నాదే పొరపాటు. గాలిలో దీపంపెట్టి నిలుస్తుందనుకున్నాను. మెట్టరానిగడప మెట్టాను. నాదేతప్పు. ఈ ఇంట్లోవుండే అర్హత నాకులేదు. అమావాస్యలాంటి నా బ్రతుకుతో యీ నాలుగు రోజులు మెరుపుతీగ అనుకుంటాను. మరచిపోతాను. నాకోసం మీ బ్రతుకులు ధ్వంసం చేయలేను. వారికి మనశ్శాంతి లేకుండాచేసి ఏం సుఖించను? వారిని సుఖపడనివ్వండి. నన్ను తొలగిపోనివ్వండి మామయ్యా! నన్ను మరచిపోండి.

[జనార్దనరావు కాళ్ళుపట్టుకుని ఏడుస్తుంది.]

చిన్న : వదినా :

జనా : లే అమ్మా, లే. నాకంతా తెలుసు. నీ కడుపులో బాధంతా నాకు తెలుసమ్మా. లే తల్లీ! నామాట వినమ్మా. తోనలికి పద.

శ్యామ : నన్ను వెళ్ళనివ్వండి.

జనా : వెళ్ళడానికి ధైర్యం అవసరంలేదమ్మా! ఉండటానికే ధైర్యం కావాలి. నాకంతా తెలుసమ్మా. పెద్దవాణ్ని-నామాట వినమ్మా. నా మాటవిను తల్లీ. మా బ్రతుకులకు ఆధారం నీవేనమ్మా! నాకోసం, ఈ చిన్నకోసం, వాడికోసం-నీవు ఉండాలమ్మా. నీవు లేకపోతే వాడి బ్రతుకు ధ్వంసం అవుతుందమ్మా. పిచ్చితల్లీ! బ్రతుకు ఒకసారి పాడయిందని ఎప్పుడూ పాడవుతుందా? ఈలిన ఇంటిని మళ్ళీ కట్టుకోగలం తల్లీ! బ్రతుకును మనం మనుష్యులం మార్పుకోవచ్చమ్మా. పరిస్థితులను మనం జయించాలమ్మా. నా మాటవిను. పద తోనలికి.

[శ్యామల వెళ్ళడానికి ప్రయత్నిస్తుంది]

చిన్న : అమ్మా !

[శ్యామలను గట్టిగా పట్టుకొని పిడుస్తుంది]

శ్యామ : చిన్నమ్మా !

చిన్న : వదినా! వెళతావా?

[వెర్రిగా చూస్తుంది]

జనా : అమ్మా! శ్యామలా! నా మాట విను. చిన్న నాకెలాంటిదో నువ్వు నాకు అలాంటిదానివేసమ్మా! నువ్వు, చిన్నా, వాడు. మీ ముగురే సమ్మా నా బ్రతుకులో బంధాలు. ఈ వృద్ధాశ్రమంలో మీ జీవితం తప్ప నేను కోరేదీ, కోరకగినదీ ఏమీలేదు. ఎన్నాళ్ళకితమో ఈ భవనంలో అస్తమించిపోయిన అనందిదీ పిని మళ్ళీ వెలిగించావు. మళ్ళీ మా బ్రతుకుల్లో చీకట్లు కుమ్మరిస్తానంటావా? మిమ్మల్ని అనాథుల్నిచేసి వెళరానంటావా?

శ్యామ : మామయ్యా !!

జనా : నన్ను నమ్ము. కష్టం, నష్టం నాకు తెలియనివికావు. నేను ఎన్నో బాధలు, గాఢలు చూచానమ్మా. ఇది నీకేకాదు, నాకు అగ్నిపరీక్ష. నీకోసం నా పంచప్రాణాలతో కోటకడరాను. ఎండిపోయిన నీ బ్రతుకులో సూరస పసంతాన్ని సృష్టించటానికి నన్ను నేనైనా దగ్ధం చేసుకుంటాను. పద నామాట విను. తొవలికి పద-పద.

[తేర]

శ్యామ: అలా చూడకండి. అలా చూడకండి. నాకు భయమేస్తోంది. నన్ను చంపండి, కాని అలా చూడకండి.

మూర్తి: (వీగరగా) You dirty bitch, Get out.

[తోసేస్తాడు]

శ్యామ: Bitch ! ఆ విషయం మీకూ నాకూ తెలుసు. సీతనని, సావిత్రి నని, వసుయంతినని మిమ్మల్ని మభ్యపెట్టలేదు. మీ కళ్ళకు గంతలు మీరే కట్టుకున్నాడు.

మూర్తి: Shut up. ఎవరిముందు మాట్లాడుతున్నావో తెలుసా?

శ్యామ: తెలుసు డాక్టర్: ఒక తోవనుపోయే అనాథురాలికి ఆశ్రయమిచ్చి, ప్రేమించానని చెప్పి, పెళ్ళిచేసుకుని, ఆ అనాథ యిట్టిదని తెలియ గానే తన పరువు, ప్రతిష్ఠ, గౌరవం నశిస్తాయని భయపడి తన్ను తాను నిజాయించుకోలేని ఒక పిరికిపండ్తో మాట్లాడుతున్నాను డాక్టర్.

మూర్తి: నా కుటుంబం ఎలాంటిది? నా తల్లి, తండ్రి, గౌరవం, పరువు ప్రతిష్ఠ, అంతస్తు అలోచించావా? నన్నెంత మోసంచేశావ్?

శ్యామ: మీ తల్లి, మీ తండ్రి, మీ కుటుంబం, మీ పరువు, మీ ప్రతిష్ఠ, మీ అంతస్తు, మీ విజ్ఞానం, అన్నిటికంటే అధికమయింది ఆ రాత్రి మీరు నాకిచ్చిన ఆశ్రయం డాక్టర్! మీరు నాకిచ్చిన ఆశ్రయం. అదే మన బ్రతుకుల్లో ఎడతెగనిబంధం. డాక్టర్ అది ఒకపే ఆమర బంధం. మంచికి మంచిచేయడం మామూలే డాక్టర్! చీకట్లోనే దీపం అవసరం.

మూర్తి: శ్యామలా! నన్ను కలవరపెట్టకు. వెళ్ళు.

మూర్తి: వెల్. అన్ని దేశాల్లోకి ఏ దేశం బాగుందిరా నరసన్నా?

నర : నాకేం తెలుస్తాదివాబూ! తమరు సీమకెళ్ళొచ్చినోరు.

మూర్తి: సీమలో ఏముందిరా చింతకాయనచ్చదీ.

నర : ఇంటికెడదాం బాబయ్యా-మనం వచ్చి రెండురోజులై పోయింది.

మూర్తి: ఇల్లు-ఎందుకు యింటికి?

నర : అమ్మగారు, నాన్నగారు, చిన్నమ్మ అంతా కనిపెట్టుకుని పుంటా రయ్యా!

మూర్తి: ఏ అమ్మగారు?

నర : మన అమ్మగారేనయ్యా!

మూర్తి: మన అమ్మ చనిపోయి చాలారోజులయిందిగా నరసన్నా!

నర : శ్యామలమ్మగారయ్యా.

మూర్తి: What?

నర : శ్యామలమ్మగారయ్యా.

మూర్తి: Shut up. శ్యామలమ్మగారు ఎవరో తెలుసా?

[శ్యామల వ్రవేళిస్తుంది]

నర : అమ్మగారయ్యా.

శ్యామ : నరసన్నా! నీవు అవతలకు వెళ్ళు.

[నరసన్న వెడతాడు]

[శ్యామల మూర్తిని సమీపిస్తుంది. అతను ముఖం తిప్పు కుంటాడు. టేబుల్ మీద సీసా, గ్లాసు చూస్తుంది]

శ్యామ: తాగుతున్నారా?

మూర్తి: ఏం తాగితే?

శ్యామ: ఆరోగ్యం చెడుతుంది.

మూర్తి: చెడనీ.

శ్యామ: ఇక రండి, ఇంటికి వెడదాం.

మూర్తి: ఇల్లాలేదు, వాకిలీలేదు.

శ్యామ: రండి. ఇంటికి రండి. నామాట వినండి. మిమ్మల్ని మీరు హింసిం చుకుని, నన్ను ఎందుకు హింసిస్తారు చెప్పండి.

[మూర్తి శ్యామలవంక తీక్షణంగా చూస్తాడు.]

శ్యామ: మీకు తెలియకుండానే మీరీ సుడిగుండంలో చిక్కుకున్నారు. ఇందులో మీ తప్పలేదు. తప్పంతా నాదే. కాని అశ—అశను జయించలేకపోయాను. పాత జీవితానికి సమాధి కట్టి కొత్త జీవి తానికి పాదుచేద్దా మనుకున్నాను. ఒకవ్యక్తితో నరకానికి ప్రయాణం చేశాను. అధోలోకానికి మెట్టు దిగాను. మీవల్ల మళ్ళీ కొత్త జన్మ ఎత్తుదామనుకున్నాను. జీవితానికి పునర్జన్మ ఉందనుకున్నాను. ఇంతలో యీ ముసురు ముంచుకొచ్చింది. ఈ పాతికేళ్ళ పాడు బ్రతుకులో సుఖం, దుఃఖం రెండూ అనుభవించాను. ఇక నేను కోరేది ఏమీలేదు. కాని, నాకు ఒకటే చింత, మీ సుఖం చెడ గొట్టింది నేను. మీ సుఖాన్ని నిలబెట్టాలింది నేనే. రండి, నామాట వినండి. రండి.

[మూర్తి కాళ్ళు పట్టుకుంటుంది]

[మూర్తి తీక్షణంగా చూస్తాడు]

నా లు గ వ రం గం

[డాక్ బంగళా తెరిచేసరికి మూర్తి కొద్దిగా తాగివుంటాడు.
బేబుల్ మీద సీసా, గ్లాసు. నరసన్న బయట వుంటాడు]

మూర్తి: నరసన్నా!

నర : అయ్యా!

మూర్తి: కూర్చో.

నర : (క్రింద కూర్చుంటాడు)

మూర్తి: కుర్చీమీద కూర్చోవోయి వేరైనాగన్న!

నర : బాబయ్యా!

[సందేహిస్తాడు]

మూర్తి: నో బాబు, నో అయ్య, అంతా Equals. కూర్చో నరసన్నా!
నీవు చాలాదేశాలు తిరిగావుకదా?

నర : తిరిగా బాబయ్యా.

మూర్తి: ఏ ఏ దేశాలు తిరిగావు?

నర : ఉత్తరాది, దక్షిణాది అంతా తిరిగానయ్యా. పెళ్ళాంచచ్చిన యెనక
పిచ్చెత్తినట్టయి తంబురా పట్టుకుని రామేశం, కాశీ....

శ్యామ: రండి. నామాట విని ఇంటికి రండి. మీ నాన్నగారికోసం, చిన్నమ్మ కోసం రండి.

మూర్తి: శ్యామలా! నీవు వెళ్ళు. నామాట విను. నా మనస్సు నా చేతుల్లో లేదు. నన్ను వదిలివెళ్ళు. నన్ను ఒంటరిగా ఉండనీ. నా మనస్సు అర్థంచేసుకో. నాచేతిలో నేనే కీలుబొమ్మనయిపోయాను. శ్యామలా! నీవు వెళ్ళు.... సరసన్నా!

సర : (వస్తాడు)

మూర్తి: అమ్మగారిని ఇంటికి తీసుకునివెళ్ళు. శ్యామలా! వెళ్ళు.

[తను స్వయంగా బయటకు సాగనంపురాడు. తిరిగి వచ్చి చేతుల్లో తలదాచుకుంటాడు]

[ఒక వికృతమైన కంఠస్వరం వినిపిస్తుంది]

వ్యరం: డాక్టర్! డాక్టర్! డాక్టర్!

నీవు కీలుబొమ్మవు డాక్టర్!

నీవు కీలుబొమ్మవు డాక్టర్!

నీ కార్యచేతుల్లో కీలుబొమ్మవు డాక్టర్!

ఒక పడుపుగత్తె అడిందే కీలుబొమ్మవు డాక్టర్!

నీ చదువు, నీ సంస్కారం, నీ సంపత్తి, నీ అంతస్తు ఎలాంటిది?

అలోచించుకో డాక్టర్!

నీ తండ్రి కడుపులో చిచ్చుపెట్టి నీ వేం సుఖిస్తావు?

డాక్టర్! ధైర్యం తెచ్చుకో.

ఎవతో ఒక అనాథకు ఆశ్రయం ఇస్తే, అది నీ భార్య అవుతుందా
డాక్టర్! నిన్ను కీలుబొమ్మలా అడిస్తుందా డాక్టర్!
డాక్టర్! పిచ్చి మానుకో.
మళ్ళీ చెళ్ళిచేసుకో.
దాన్ని వెళ్ళగొట్టు. తెలిక కాలుజారావు. బయటకురా.
డాక్టర్: డాక్టర్: డాక్టర్!

మూర్తి: నరసన్నా!

[భీకరమైన వికటాబ్జహాసం వినిపిస్తుంది]

Shut up....ఎవరది?

[కుమార్ ప్రవేశిస్తాడు. నల్లదుస్తులు ధరిస్తాడు]

మూర్తి: నీవు....

కుమార్: నేనే డాక్టర్!

మూర్తి: మళ్ళీ పచ్చావా? రోగ్!

కుమార్: ఎప్పుడూ మీతోనేవున్నా డాక్టర్! మీరు గుర్తించాలా.

మూర్తి: ఇక్కడి తెందుకొచ్చావ్? వెళ్ళు.

కుమార్: మీ జేమసమాచారాలను విచారించిపోదామని పచ్చాను డాక్టర్!

మూర్తి: విచారించావుగా, చాలామూ?

కుమార్: విచారణ పూర్తికాలేదు డాక్టర్!

[కుర్చీమీద కూర్చుంటాడు]

డాక్టర్! మీరు నన్ను మీ రైవర్-కుమార్ అనుకున్నారు కదూ?

మూర్తి: అయితే ఎవరు నీవు?

కుమా : అతన్నే. కాని, పూర్తిగా అతన్నికాదు, అతన్ని కాకపోనూలేదు.
అసలు నేను మీ నీడను డాక్టర్: అందుకనే నల్లదుస్తులు వేసు
కున్నాను చూడండి.

మూర్తి: వత్తిమోసం నీది.

కుమా : నేను మోసగాణ్ణికాదు డాక్టర్: మనం బ్రతికే బ్రతుకే మోసం.

మూర్తి: ఇప్పుడు నీ మాటలు వినలేను. నాకు విశ్రాంతి కావాలి.

కుమా: ఒక్క అయిదు నిమిషాల్లో వెళ్ళిపోతాను. తరువాత మీ ఇష్టం
వచ్చినంతసేపు విశ్రాంతి తీసుకోవచ్చు. డాక్టర్: మీరు కుమార్
చెడ్డవాడనుకున్నారకదా!

మూర్తి: వాడు రోగ్.

కుమా: నామాట వినండి. వాడు రోగ్కాదు. పైగా ఈ ప్రపంచంలో
వాడొక్కడే నిజంగా మీ మంచికోరే ఏకైక మిత్రుడు.

మూర్తి: అంజే?

కుమా: వాడొచ్చి నిజం చెప్పకపోతే మీకు తెలిసేదేనా ?

మూర్తి : కాదు.

కుమా: అంజే మీరు అజ్ఞానంలోపడి కొట్టుకుంటూ ఉండేవారు. మీ భార్య
మహాఇల్లాలని అనుకుంటూ ఉండేవారు. అజ్ఞానంలో నుఖం
ఉంటుందా డాక్టర్: వాడొచ్చి మిమ్మల్ని ఒక చానంనుంచి లేవ
దీశాడు. మీ అజ్ఞానం పోగొట్టాడు. మీకు వెలుగు చూపించాడు.
కాని ఆ వెలుగు చూడలేక అవస్థపడుతున్నారు. మీ గౌరవం

కాపాడుకోనున్నాడు. ఇదంతా మీకోసమే. అలాంటివాడు మీ శ్రేయోభిలాషికాక మీ శత్రువెలా అవుతాడు డాక్టర్?

మూర్తి: వాడు స్కాండల్ మాంగర.

కుమా : అబద్ధం నిజమనీ, నిజం అబద్ధమనీ ప్రచారం చేస్తే అది స్కాండల్ అవుతుంది. కాని, నిజం బయటపెట్టడం స్కాండల్ కాదు డాక్టర్. నిజంగా కుమార్ కి మీరంటే ఎంత జాలో చూడండి! మీలాంటివారు ఒక బజారుపిల్లతో సంసారం చేస్తుంటే నలుగురూ చూచి నవ్విపోతారనేకదూ వాడు మీ కా నిజం చెప్పింది. కాని, మీరు ఒక పెద్ద పొరపాటు చేశారు డాక్టర్ ?

మూర్తి: ఏమిటి?

కుమా : నిజంగా శత్రువయిన శ్యామలను మిత్రురాలనీ, మిత్రుడైన కుమార్ ని శత్రువనీ పొరపాటుపడ్డారు. మీరు శ్యామలను వెళ్ళ గొట్టి కుమార్ కు శరణ్యం యివ్వడానికిబదులు, కుమార్ ను వెళ్ళ గొట్టి శ్యామలకు శరణ్యం యిచ్చారు. ఇక్కడే వస్సులో కాలు వేశారు డాక్టర్. కుమార్ ఈ విషయం మీతో చెప్పిరమ్మంటే వచ్చాను. తన తప్పుంటే క్షమించమన్నాడు, ఏదో మానవసహజ మైన బలహీనతవల్ల మీరుచేసిన తప్పును దిద్దుకోడానికి యికా సమయం మించిపోలేదన్నాడు. డాక్టర్! తప్పులనేవి అందరికీ వుంటాయి. కాని వాటిని దిద్దుకోవడమే మానవుల ప్రత్యేకత. ఇక మీ ఇష్టం. నెలవామరి.

మూర్తి: ఇప్పుడే వెడతాను. దాన్ని ఇంటినుంచి గెంటేస్తాను.

కుమా : గెంటితే పోయేఘటంకాదు డాక్టర్! గడుసుదెయ్యం అది.

మూర్తి: పోకపోతే కాల్చేస్తాను.

కుమా : అదీ - ఆ నిశ్చయంమీదే నిలవండి....గుడ్ బై.

[కుమార్ వెడతాడు. మూర్తి ద్రావరులోంచి రివాల్యరుతీస్తాడు]

మూర్తి: చంపేస్తాను.

[బయటకు తీవ్రంగా వెళ్ళబోతాడు. తండ్రి, చిన్న అడ్డంవస్తారు.]

జనా : ఎక్కడికిరా? అగు.

మూర్తి: దాన్ని చంపేస్తాను.

జనా : చంపడం సులభమే - బ్రతికించడం కష్టం.

మూర్తి: దాని విషయం నాకు చెప్పకండి. అది చెప్పే నాకు కాంతిలేదు
అది లోకంలో ఏమూల బ్రతికున్నా పీడిస్తూనే వుంటుంది.

జనా : ఏంచేసిందనిరా దాన్ని చంపడం? ఏ సాపం చేసిందిరా అది?
చంపడం అంత తేలికనుకున్నావా? చంపు చూద్దాం, ఎలా చంపు
తానో! నన్నుచంపి దాన్ని చంపు. ముందు నన్నుచంపు. (అడ్డు
వస్తాడు)

చిన్న : అన్నయ్యా! నన్నా! (ఇద్దరిమధ్యకు వస్తుంది.)

మూర్తి: మీరు అనవసరంగా జోక్యం కలిగించుకుంటున్నారు.

జనా : అవసరింపుండే జోక్యం కలిగించుకుంటున్నాను. అభం ఈభం ఎరు
గని అమాయకురాలిని చంపుతావట్రా?

మూర్తి: అది నన్ను మోసంచేసింది. నాకళ్ళకు గంఠలుకట్టింది. నన్నూ,
నా వంశాన్నీ మైలవరచింది. ఇక ఏ ముఖం పెట్టుకొని నలుగుర్లో
తిరగను?

జనా : నలుగురు! నలుగురు! ఈ నలుగురేరా మన కొంపకు తిప్పలు
 తెచ్చేది. నలుగురికి నాలుగు నాలికలు. నాలుగు నాలికలకు నాలుగు
 మాటలు. ఏ మాట నిజం? ఏ మాట అబద్ధం? ఎవర్రా నిర్ణయం
 చేద్ది? ఎలాగురా నిర్ణయించేది? ఏదిరా కొలబద్ధం? సంఘం, సంఘం,
 సంఘం అంటారు. ఏమిట్రా సంఘం అంటే? సంఘం అంటే
 మనచుట్టూవున్న మనుష్యులేకదట్రా. మనుష్యులంతా ఒక్కమాట
 మీద నిలబడడం నీ వెన్నదైనా చూచావట్రా? ఇన్ని మతాలు,
 ఇన్ని సిద్ధాంతాలు, ఇన్ని పార్టీలు, ఇన్ని కక్షలు-పీటీఐ లుకలుక
 లాడుతుందట్రా? సంఘం మంచిని ముందు బస్సుకుందట్రా?
 వీరేశలింగం పంతులు విధవలకు పెళ్ళిళ్ళు చెయ్యడం న్యాయ
 మంటే ముందు సంఘం బస్సుమందట్రా? నా చిన్నతనంలో
 అయన్ని ఎన్నెన్ని చిత్రహింసలు పెట్టాలో నేను కళ్యాణా చూశా
 నురా బాబూ! సంఘం భయానికి మరోపేరురా బాబూ! మనలో
 భయాన్నే మనం సంఘం అంటాం. ఈసంఘం వుండి చూచావ్-
 కట్టుకున్న భార్య వాటుమాటుగా కులటకన్నా హీనంగా చెడినా
 కళ్ళుమూసుకుని పూరుకొంటుంది. కాని చెడిపోయిన అమ్మాయిని
 కట్టుకుని బాగుపరిస్తే ఊరుకోదురా బాబూ! కళ్ళుమూసుకుని
 పాలుతాగే పిల్లరా సంఘం. సంఘంకంటే మించింది అంత
 రాత్మరా బాబూ! అంతరాత్మ. అంతరాత్మకురా మనం తల ఒగ్గ
 పలసింది. అంతరాత్మరా మనకు దారిచూపేది. మైలవడినవారి
 నేరా మనం నిర్మలం చెయ్యాల్సింది. చీకట్లోనేరా దీపం అవ
 సరం.

దొంగ ఎప్పుడూ దొంగగా ఉండదురా. నేను పసితనంలో మా
 నాన్న జేబులో తెలిక పదిరూపాయలు కొట్టేశాను. కాని దొంగ

నైనానట్రా నేను? మానాన్న నన్నుక్షమించి మంచిచెప్పాడు. కొట్టి
తిడితే తప్పకుండా దొంగనయ్యేవాడినిరా. ఒకపిల్ల విధివశాత్తు
చెడితే ఇహ అది బాగుపడకూడదట్రా?

చెడును మంచితో జయించాలిరా!

జురదను నీటితో కడగాలిరా వాబూ!

పద, ఇంటికి పద - ధైర్యం తెచ్చుకో.

అ అమ్మాయి పాతజీవితం దగ్ధమైందనుకో.

పుసర్వన్న ప్రారంభించిందనుకో. పద.

భయం జయించు! భయం జయించు! భయం జయించు!

[మూర్తిని తీసుకుని వెళుతూండగా]

[తె ర]

ఐ ద వ ర ం గ ం

[మూర్తి భవనం. శ్యామల ఒక్కతే వస్తుంది. కుమార్
సోఫా వెనుకనుంచి లేస్తాడు]

కుమా : చిట్టి! (చేయిపట్టుకుంటాడు)

శ్యామ : అ! (తెవ్వున లేకవేస్తుంది)

కుమా : రా. (లాగుతాడు)

శ్యామ : (విదిలించుకుని) మామయ్యా! చిన్నా! నరసన్నా!

కుమా : అంతా నీకోసం వెళ్ళారు. ఇంట్లో ఎవ్వరూలేరు. చిట్టి! రా.

శ్యామ : చచ్చినా రాను.

[చేయి విదిలించుకుని లోనికి పోబోతుంది. కుమార్ అడ్డగిస్తాడు.]

కుమా : చిట్టి! ఇది నీకూ నాకూ ఆఖరుదశ. ఆఖరుదశ చిట్టి! ఆఖరుదశ-
పద.

శ్యామ : జాగ్రత్త-దూరంగా ఉండు.

కుమా : నీ నీడ నీకు దూరంగా వుంటుందా చిట్టి? నీ నీడపోతే నీవూ
పోతావు చిట్టి! చిట్టి! మనం మనం ఒకటి. మన దోవలు ఒకటి.
పద.

[శ్యామల వెనక్కు పోతుంది]

కుమా: నీ జుట్టురేగితే ఎంత అందంగా వుంది. నీ చూఖాన చెమట ఎంత అందంగా వుంది. నీ కళ్ళు చింతనిప్పుల్లా, నాగుబాము నాలుకల్లా ఎంత అందంగా ఉన్నాయి, ఈ అందం నాకు కావాలి. నన్ను అనుభవించనీ చిట్టి! చేనల్లే గిలగిలా తన్నుకోకు. నీళ్ళలోకి పడ. పడ చిట్టి.

[అంటూ మీదకు పోతాడు]

వెలువల | తలుపులు: తలుపులు:
రేకలు | బద్దలుకొట్టండి:

[కుమార్ తలుపువైపు పరుగెత్తుతాడు. శ్యామల వెనుక గదిలోకి పరుగెత్తుతుంది, కుమార్ కూడా వెనుక గదిలోకి పరుగెత్తుతుండగా శ్యామల తివాల్వరుతో గుమ్మంలో ఎదురవుతుంది]

శ్యామ: వెళ్ళు. వెనక్కు వెళ్ళు-నీడ అంతటితో అఖరు.

కుమా: చిట్టి! కాల్చుకుచిట్టి! ప్రాణంతో పోనీ! ఎంత రాక్షసుణ్ణయినా, చిట్టి!

శ్యామ: పిరికినందలు బ్రతకటంకంటే చావటం నయం.

[కాలుస్తుంది. కుమార్ పడిపోతాడు]

కుమా: చిట్టి!

[శ్యామల స్థంభించిపోయి చూస్తూ, పిస్తలు వదలి]

శ్యామ: కుమార్!

[అంటూ కుమార్ దగ్గరకు వస్తుంది]

[బయటివాళ్ళు తలుపులు విరగొట్టుకొని రోనికివస్తారు]

మూర్తి: శ్యామలా,

శ్యామ: నేనే... ..

[అద్భుతమైన కుమార్ వాగ్ధో మార్పుంటాడు]

కుమార్: డార్లర్: డార్లర్: నేనే కాల్పుతుని....

శ్యామ: కుమార్:

కుమార్ : ఇది నా వివరికొరక—నన్ను చెప్పనీ. నేనే కాల్పుతుని చనిపోతున్నాను డార్లర్: ఇందులో వివరి తప్పులేదు. డార్లర్ నీవు శ్యామలను ప్రేమించావు. నేనూ శ్యామలను ప్రేమించాను. కొని మనం ప్రేమించిన దోవలు వేరు డార్లర్: నీవు దేవతలా ప్రేమించావు. నేను రాక్షసుడిలా ప్రేమించాను. నీ ప్రేమ ఉన్నతమైంది డార్లర్: శ్యామలతోపాటు శ్యామల చరిత్రనుకూడా స్వీకరించావు. శ్యామలను చంపి నిండును బ్రతికించ లేదు. నిండునే చంపి శ్యామలను బ్రతికించావు. సంఘం చరిత్రలో ఒక క్రొత్త అధ్యాయం ప్రారంభించావు. పరిశులకుకూడా జీవితంలో పరివర్తన పొందే అవకాశం అశ ఉన్నవని నిరూపించావ్. ఒక పెద్ద మార్పు ఎప్పుడూ ఒక బలి కోరుతుంది డార్లర్: ఆ బలి నేనయ్యాను. ఇది నా అదృష్టం. నీవు, శ్యామలా చల్లగా బ్రతికి, పండ్లలాంటి పిల్లల్ని కని.... చిట్టే :

[బిగ్గరగా కేరేసి శ్యామల కాళ్ళదగ్గర పడిపోతాడు]

19 వ అంధ్ర నాటక కళాపరిషత్ కళోత్సవం

ప్రదర్శించబడిన సందర్భం

23-10-55 న పాల్గొన్న నటీనటులు

మూర్తి	[డాక్టర్] :	ఎం. ఎస్. మూర్తి	వ॥ 25
జనార్ధన రావు	[తండ్రి] :	కె. వి. ఎస్. శర్మ	" 50
కుమార్	:	వెంపటి రాధాకృష్ణ	" 25
రంగారావు	[క్లబ్ సెక్రటరీ]	నందూరి సుబ్బారావు	" 35
నాగయ్య	[కాంపౌండర్]	కె. ప్రసాద్.	" 40
నరసన్న	[నౌకరు]	ఎం. వి. చలపతి రావు	" 50
శ్యామల	[డాక్టర్ భార్య]	జి. నిర్మల	" 20
చిన్న	[డాక్టర్ చెల్లెలు]	బేబీ సుమ	" 10

—నిర్వహణ—

జి. వి. కృష్ణారావు

మ్యూజిక్ : రత్నారావు

ఆర్కెస్ట్రా : అరుణోదయ

లైటింగ్ : వెంపటి

SRI BELLAMKONDA RAMA RAYA KAVINDRA TRUST

Do.No.12-8-5/5 NARASARAOPET. REG NO : - 112/bk - g/09.



గౌరవార్ష్యులు :

ప్రొ శ్రీ అచార్య దిల్లంరాండ్ శ్రీనివాస కావలూయి యోజ



అధ్యక్షులు :

ప్రొ శ్రీ దిల్లంరాండ్ వేంకట సుబ్రహ్మణ్యశర్మ



ఉపాధ్యక్షులు :

ప్రొ శ్రీ దిల్లంరాండ్ రామకృష్ణరెడ్డిరావు



ప్రధాన కార్యదర్శి :

ప్రొ శ్రీ దిల్లంరాండ్ వేంకటేశ్వరరావు



సహాయ కార్యదర్శి :

ప్రొ శ్రీ దిల్లంరాండ్ మోహనరావు



కోశాధికారి :

ప్రొ శ్రీ దిల్లంరాండ్ వేంకట శ్రీనివాసాచార్యుల నుమిన్



కార్యనిర్వాహక సభ్యులు :

ప్రొ శ్రీ దిల్లంరాండ్ వేంకట కృష్ణ రావువంద్రరావు



కార్యనిర్వాహక సభ్యులు :

ప్రొ శ్రీ దిల్లంరాండ్ సూర్యరామ్